



මැතිවරණ කොමිෂන් සභාව

தேர்தல்கள் ஆணைக்குழு

පොදු කාර්යාලය: 011-2868441, 2858442, 2868443
 பொது அலுவலகம்
 තැක්ස්/தொலைநகல்: 011-2868426
 web : www.elections.gov.lk
 e-mail : info@elections.gov.lk

මැතිවරණ කොමිෂන් සභා කාර්යාලය
 සරණ මාවත, රාජගිරිය (10107)
 தேர்தல்கள் ஆணைக்குழு அலுவலகம்
 சரண மாவத்தை, இராஜகிரிய(10107)

මගේ අංකය : TR/PE/01/2020	මබේ අංකය :	දිනය 2020.07.22
எனது இல.	உமது இல.	திகதி

වක්‍රලේඛ අංක - PE/2020/TR-12

සියළුම ප්‍රවාහන වක්‍රලේඛයන්හි සාධාරණ ගත ප්‍රධාන වක්‍රලේඛය

සියළුම දිස්ත්‍රික් තේරීම් භාර නිලධාරීන් සහ
 නියෝජ්‍ය / සහකාර මැතිවරණ කොමසාරිස්වරුන් වෙත,

පාර්ලිමේන්තු මැතිවරණය - 2020.08.05

ප්‍රවාහන කටයුතු

2020.08.05 දින පැවැත්වීමට නියමිත පාර්ලිමේන්තු මැතිවරණයේ මූලික අවශ්‍යතා සඳහා ද ඡන්ද පොළ කාර්ය මණ්ඩලය ප්‍රවාහනය කිරීම සඳහා ද සැලකිය යුතු වාහන ප්‍රමාණයක් ඔබට අවශ්‍ය වනු ඇත. එම වාහන වලට අවශ්‍ය ඉන්ධන සැපයීම සඳහා ද රියදුරන්ට අතිකාල හා අනෙකුත් දීමනා ගෙවීම සඳහා ද, කුලී පදනම මත ලබා ගන්නා වාහන වලට කුලී ගෙවීම සඳහා ද, විශාල මුදලක් වැය වේ. එබැවින් එම වියදම් අවම කර ගැනීම සඳහා පහත දැක්වෙන උපදෙස් අනුගමනය කළයුතු වේ.

02. රජයේ වාහන භාවිත කිරීම.

02.01 ඡන්ද විමසීමට අදාළ මූලික කටයුතු සිදුකරන නිලධාරීන්ට ප්‍රවාහන පහසුකම් සැලසීම සඳහා රජයේ වාහන පමණක් යොදා ගන්න. එම වාහන වලට අවශ්‍ය ඉන්ධන සඳහා මැතිවරණ වැය ශීර්ෂය යටතේ වියදම් දැරිය හැකි අතර, රියදුරන්ගේ සංයුක්ත දීමනා, අතිකාල දීමනා මා විසින් අනුමත කරන සීමාවන්ට යටත්ව ගෙවිය හැකිය. **විශාල අළුත්වැඩියාවන් සඳහා වියදම් දැරීමට ඇති වාහන මෙම ඡන්ද විමසීමේ කටයුතු සඳහා යොදවා නොගත යුතුය.**

02.02 නිල වාහන හිමි ප්‍රධාන ගණන් කිරීමේ නිලධාරී/ සහකාර තේරීම්භාර නිලධාරී වශයෙන් පත්කර ඇති නිලධාරීන්ට තම කාර්යාලයේ / නිවසේ සිට අදාළ දිස්ත්‍රික්කයට යාම සඳහා, **එම දිස්ත්‍රික්කයේ තේරීම් භාර නිලධාරී හෝ නියෝජ්‍ය / සහකාර මැතිවරණ කොමසාරිස්ගේ පූර්ව අනුමැතියට යටත්ව තම නිල වාහනය යොදා ගත හැකිය.** එම අනුමැතිය ලබා ගැනීම සඳහා V-6 ආකෘතිය යොදා ගන්න. එම අනුමැතිය මත තම නිල වාහනය රැගෙන යන නිලධාරීන් අදාළ දිස්ත්‍රික්කයේ තේරීම් භාර නිලධාරී කාර්යාලයට යාමට ඇති දුර ප්‍රමාණයට අවශ්‍ය ඉන්ධන තම පෞද්ගලික මුදලින් ලබාගෙන අදාළ බිල්පත් මැතිවරණ කාර්යාලය වෙත ඉදිරිපත් කළ පසු එම මුදල ප්‍රතිපූර්ණය කරනු ඇත. මේ සඳහා AV-01 ආකෘතිය යොදා ගත යුතුය. මෙම වාහන සඳහා රජයේ රියදුරෙකු යොදා ගත යුතුය. රියදුරුගේ පැමිණීමේ සහතිකය වශයෙන් CE-51 මුද්‍රිත ආකෘතිය යොදා ගත යුතුය. ඡන්ද විමසීමේ රාජකාරී සඳහා වාහන රැගෙන එන සෑම රියදුරු මහතෙකු සඳහාම පැමිණීමේ සහතිකයක් නිකුත් කිරීමට ප්‍රවාහන කටයුතු භාර සහකාර තේරීම් භාර නිලධාරී විසින් කටයුතු කළ යුතුවේ. තම දිස්ත්‍රික්කයට අවශ්‍ය වන CE-51 මුද්‍රිත ආකෘති ප්‍රමාණය කල්වේලා ඇතිව මැතිවරණ මහලේකම් කාර්යාලයේ ගණකාධිකාරී (ප්‍රසම්පාදන) වෙතින් ලබාගත යුතුය. වැඩිදුර උපදෙස් සඳහා PE/2020/TR-10 හා 2020.07.06 දිනැති වක්‍රලේඛය බලන්න.

02.03 තම දිස්ත්‍රික්කය තුළින් සහ ආසන්න දිස්ත්‍රික්ක තුළින් යොදවා ගන්නා රජයේ වාහන (සංචිත වාහන) සඳහා ඒ ඒ දිස්ත්‍රික් මැතිවරණ කාර්යාල විසින් ඉන්ධන ප්‍රතිපූරණය කිරීම කළයුතු අතර කොළඹ සංචිතයෙන් යවනු ලබන රජයේ වාහන සඳහා පමණක් මැතිවරණ මහලේකම් කාර්යාලය විසින් ඉන්ධන ප්‍රතිපූරණය කරනු ලැබේ. **මේ සඳහා PV-01 ආකෘතිය යොදා ගත යුතුය.**

03. පෞද්ගලික වාහන වලින් ගමන් කිරීම වෙනුවෙන් සැතපුම් ගාස්තු ගෙවීම්.

03.01 මෙම ඡන්ද විමසීමේ මූලික සංවිධාන කටයුතු හා සම්බන්ධ ප්‍රවාහන කටයුතු වෙනුවෙන් පෞද්ගලික වාහන භාවිතා නොකරන ලෙසට නිලධාරීන්ට උපදෙස් දිය යුතුය.

03.02 උපදෙස් පන්තිවලට සහභාගී වීම.

03.02.01 උපදෙස් පන්ති සඳහා කැඳවුම් ලබන නිලධාරීන්ට ආයතන සංග්‍රහය අනුව සැතපුම් කුලී ලබා ගැනීමට හිමිකම් ඇත්නම් තම පෞද්ගලික වාහනය ඒ සඳහා යොදා ගත හැකිය. ඒ වෙනුවෙන් ආයතන සංග්‍රහයේ XIV වැනි පරිච්ඡේදයේ 8:2 උපවගන්තියේ සඳහන් පරිදි පෙට්‍රල් වාහන සඳහා කිලෝමීටරයකට රු.12/-ක් ද ඩීසල් වාහන සඳහා කිලෝමීටරයකට රු.3/- ක් ද වශයෙන් සැතපුම් ගාස්තු ලබාගත හැකිය. උපදෙස් පන්ති සඳහා පෞද්ගලික වාහන යොදා ගන්නා නිලධාරීන්ට සැතපුම් කුලී වෙනුවෙන් උපදෙස් පන්ති **කැඳවීම කරනු ලැබූ දිස්ත්‍රික්කයේ තේරීම්භාර නිලධාරී හෝ නියෝජ්‍ය / සහකාර මැතිවරණ කොමසාරිස්වරුන් විසින් පමණි.** තම සේවා ස්ථාන මගින් සැතපුම් කුලී ගෙවා එම මුදල් ප්‍රතිපූරණය කිරීම සඳහා මැතිවරණ මහ ලේකම් කාර්යාලය වෙත එවනු ලබන ඉල්ලීම් ප්‍රතික්ෂේප කරනු ලැබේ.

03.02.02 උපදෙස් පන්ති සඳහා කැඳවුම් ලබන නිලධාරීන්ට තම නිල වාහන/ වෙන්කල වාහනවලින් තම ස්ථීර සේවා ස්ථානයේ සිට උපදෙස් පන්ති පවත්වන ස්ථානය දක්වා පැමිණීමට සහ ආපසු සිය සේවා ස්ථානය වෙත යාම සඳහා අදාළ තේරීම්භාර නිලධාරීට, නියෝජ්‍ය / සහකාර මැතිවරණ කොමසාරිස්ට අනුමැතිය දිය හැකිය. තවද, **නිල වාහන / වෙන්කල වාහන යොදා ගන්නා නිලධාරීන්ට උපදෙස් පන්ති වලට සහභාගී වීමට යාම සඳහා ඉන්ධන අවශ්‍ය වන්නේ නම් ඒ සඳහා උපදෙස් පන්ති කැඳවීම් සිදුකළ නියෝජ්‍ය / සහකාර මැතිවරණ කොමසාරිස්වරුන් හරහා ලිඛිතව මැතිවරණ කොමසාරිස් ජනරාල් විමසීම මැනවි.** වැඩිදුර උපදෙස් සඳහා අංක **PE/2020/TR-10** හා 2020.07.06 දිනැති චක්‍රලේඛය බලන්න.

03.03 තම සේවා ස්ථානය පිහිටි දිස්ත්‍රික්කයේ සහකාර තේරීම්භාර නිලධාරී වශයෙන් හෝ ඉන් බැහැර දිස්ත්‍රික්කයක හෝ එම දුරයේ මැතිවරණ රාජකාරී සඳහා පත්කරනු ලැබ සිටින නිලධාරීන්ට එම රාජකාරී සඳහා යාමට තම පෞද්ගලික මෝටර් රථය යොදා ගැනීම සඳහා **V-4** ආකෘතිය මගින් අදාළ තේරීම්භාර නිලධාරීගේ හෝ නියෝජ්‍ය / සහකාර මැතිවරණ කොමසාරිස්ගේ හෝ පූර්ව අනුමැතිය ලබාගත යුතුය. එසේ පැමිණෙන නිලධාරීන්ට තම ස්ථීර සේවා ස්ථානය හෝ ආයතන සංග්‍රහයේ සඳහන් සීමාවන්ට යටත්ව නිවසේ සිට හෝ අදාළ තේරීම්භාර නිලධාරී කාර්යාලය වෙත එක් වරක් පැමිණීමට හා ආපසු යාමට යටත්ව සැතපුම් කුලිය ගෙවිය හැක. කොළඹින් දුර බැහැර පළාත් වල රාජකාරී පැවරී ඇති එබඳු නිලධාරීන්ගේ ඉල්ලීම් අනුමත කළ යුත්තේ රජයට අධික වැය බරක් දැරීමට සිදු නොවන්නේ නම් පමණි. වැඩිදුර උපදෙස් සඳහා **PE/2020/TR-09** හා 2020.07.06 දිනැති චක්‍රලේඛය බලන්න.

03.04 පෞද්ගලික වාහන සඳහා පෞද්ගලික රියදුරෙකු යොදවා ගැනීම.

සහකාර තේරීම් භාර නිලධාරී වශයෙන් තෝරාගෙන ඇති නිලධාරියෙකුට එම දිස්ත්‍රික්කයේ තේරීම්භාර නිලධාරී, නියෝජ්‍ය / සහකාර මැතිවරණ කොමසාරිස්ගේ පූර්ව අනුමැතියට යටත්ව තම පෞද්ගලික වාහනය රැගෙන ඒමේදී ඔහුට අවශ්‍ය නම් පෞද්ගලික රියදුරෙකු යොදවා ගත හැකිය. රියදුරුට ගෙවනු ලබන දීමනාව ජ්‍යෙෂ්ඨ ඡන්ද ස්ථානාධිපතීන් රැගෙන එන චාහනයට යොදා ගන්නා රියදුරුට ගෙවනු ලබන දීමනාවම වේ. (මේ සම්බන්ධයෙන් නිකුත් වන මැතිවරණ රාජකාරී සඳහා ගෙවීම් චක්‍රලේඛය බලන්න.) එසේ පැමිණෙන රියදුරන් සහකාර තේරීම්භාර නිලධාරී (ප්‍රවාහන) භාරයේ ඇති **V-5** පාකෘතිය පිටපත් දෙකකින් සම්පූර්ණ කර භාරදිය යුතුය. රාජකාරී අවසානයේදී එම ආකෘතියේ "ආ " කොටස සහකාර තේරීම්භාර නිලධාරී (ප්‍රවාහන) ලවා සම්පූර්ණ කරවාගෙන ඉන් පිටපත් දෙකක් ආපසු

ලබාගෙන එක් පිටපතක් රියදුරුගේ පැමිණීමේ සහතිකය ලෙස ද අනික් පිටපත තම ගෙවීම් වවුචරයේ පැමිණීමේ සහතිකය වශයෙන් ඇමිණිය යුතුය. වැඩිදුර උපදෙස් සඳහා PE/2020/TR-09 හා 2020.07.06 දිනැති වක්‍රලේඛය බලන්න.

03.05 පෞද්ගලික වාහන රැගෙන පැමිණෙන නිලධාරීන් තමන් පැමිණි වහාම තම වාහනයේ ආදායම් බලපත්‍රයේ ඡායා පිටපතක්ද V-4 ආකෘතියේ පිටපත් දෙකක්ද සමග සහකාර තේරීම්භාර නිලධාරී (ප්‍රවාහන) වෙත භාරදිය යුතුය. රාජකාරී අවසානයේදී V-4 ආකෘතියේ "ආ" කොටස සහකාර තේරීම්භාර නිලධාරී (ප්‍රවාහන) ලවා සම්පූර්ණ කරවාගෙන එක් පිටපතක් ලබාගත යුතු අතර එය තම ගමන් වියදම් වවුචරයට ඇමිණිය යුතුය. එම ආකෘතිය නොමැතිව ගෙවීම් කරනු නොලැබේ. මෙම ආකෘතියට අත්සන් කරන සහකාර තේරීම්භාර නිලධාරී (ප්‍රවාහන) විසින් තම සම්පූර්ණ අත්සන තැබිය යුතු අතර, තම නම හා ස්ථිර පදවි නාමය දක්වන රාජකාරී මුද්‍රාද ද තැබිය යුතු වේ. ඉදිරිපත් කරනු ලබන සහතික වල නිවැරදිතාවය පරීක්ෂා කිරීමට අපේක්ෂා කරනු ලබන හෙයින් ඒවා අත්සන් කිරීමට බලය පවරනු ලැබූ නිලධාරීන්ගේ නම් ආදර්ශ අත්සන සහිත ලේඛනයක් මා වෙත පසුව ඉදිරිපත් කළයුතු වේ. වැඩිදුර උපදෙස් සඳහා PE/2020/TR-09 හා 2020.07.06 දිනැති වක්‍රලේඛය බලන්න.

04. ජ්‍යෙෂ්ඨ ඡන්ද ස්ථානාධිපතිවරුන් පෞද්ගලික වාහන ඡන්ද විමසීම් රාජකාරී සඳහා යොදා ගැනීම.

04.01 තම සේවා ස්ථානය පිහිටි දිස්ත්‍රික්කයේ ඡන්ද පොළ රාජකාරී සඳහා පත්කරනු ලබන ජ්‍යෙෂ්ඨ ඡන්ද ස්ථානාධිපතින් තම ඡන්ද පොළේ ඡන්ද පෙට්ටි හා ඡන්ද පත්‍රිකා ආදිය රැගෙන යාමට හා ආපසු රැගෙන ඒමට වාහනයක් යොදාගනු ලබන්නේ නම් ඒ සඳහා දිස්ත්‍රික් තේරීම්භාර නිලධාරී / නියෝජ්‍ය / සහකාර මැතිවරණ කොමසාරිස්ගේ පූර්ව අනුමැතිය ලබාගත යුතුය. එසේ රැගෙන එනු ලබන වාහන සඳහා පහත සඳහන් කොන්දේසි වලට යටත්ව පෙට්‍රල් වාහන සඳහා කිලෝමීටර් එකකට රු.30/- බැගින් ද, ඩීසල් වාහන සඳහා කිලෝමීටරයකට රු.20/- බැගින් ද ගෙවීම් කළ හැකිය. මෙම ගෙවීම් අදාළ වනුයේ ජ්‍යෙෂ්ඨ ඡන්ද ස්ථානාධිපතිවරුන් රැගෙන එන පෞද්ගලික වාහන සඳහා පමණි. ජ්‍යෙෂ්ඨ ඡන්ද ස්ථානාධිපතිවරුන් රැගෙන එන පෞද්ගලික වාහන සඳහා කුලී පදනම මත ලබාගන්නා වාහන සඳහා ගෙවන මිල ගණන් යටතේ වූ ගාස්තු ගෙවීමක් කිසිවිටකත් නොකළ යුතුය. පහත සඳහන් කොන්දේසි වලට යටත්ව මෙම වාහන ලබා ගත යුතුය.

කොන්දේසි

- එම වාහනය මහජන කැළඹිලි හා කැරලි කෝලහාල ආවරණය වන පූර්ණ රක්ෂණය සහිත වාහනයක් වීම.
- ජ්‍යෙෂ්ඨ ඡන්ද ස්ථානාධිපතිවරයා වාහනය නොපැදවිය යුතුය. ඒ සඳහා රියදුරකු යොදාගත යුතුය. රියදුරුට දිනකට ගෙවනු ලබන සංයුක්ත දීමනාව හා ඊට නියමිත කාල සීමාව පිළිබඳ උපදෙස් මැතිවරණ ගෙවීම් පිළිබඳව ඉවිසින් නිකුත් කරනු ලබන ගෙවීම් වක්‍රලේඛයෙහි වැඩිදුරටත් සඳහන් කරනු ඇත.
- එම වාහනය ජ්‍යෙෂ්ඨ ඡන්ද ස්ථානාධිපතිවරයා, කාර්යාල කාර්ය සහායක, පොලිස් නිලධාරීන් දෙදෙනෙකු හා රියදුරු ඇතුළු පස් දෙනෙකුට පහසුවෙන් ගමන් කළ හැකි විය යුතු අතර, එම අයගේ ගමන් මඟින්, ඡන්ද පෙට්ටි ඇතුළු අනෙකුත් ආරක්ෂක ද්‍රව්‍ය ද රැගෙන යාමට පහසුකම් තිබිය යුතුය.
- මේ සඳහා මරුවි, මාර්වි, ස්ටාර්ලිට් වැනි කුඩා කාර් (Beetle Cars) භාවිත නොකළ යුතුය.
- වාහනය ඉතා හොඳ ධාවන තත්වයෙන් තිබිය යුතුය.
 - මෙසේ වාහන රැගෙන එන සෑම ජ්‍යෙෂ්ඨ ඡන්ද ස්ථානාධිපතිවරයෙකුම ඊට නියමිත V-3 තොරතුරු පත්‍රිකාව පිටපත් දෙකකින් පුරවා සහකාර තේරීම්භාර නිලධාරී (ප්‍රවාහන) වෙත භාරදිය යුතුය.



- ආපසු පැමිණීමේදී ඉහත පිටපත් දෙකෙහි "B" කොටස සහකාර තේරීම්භාර නිලධාරී (ප්‍රවාහන) ලවා පුරවාගෙන ඉන් එක් පිටපතක් ආපසු ලබාගත යුතු අතර එය තමන්ගේ ගෙවීම් වවුචරයට ඇමිණිය යුතුය.
- ඉහත පරිදි කිලෝමීටර් ගාස්තු ගෙවිය යුත්තේ අදාළ වාහනය ඡන්ද පොළ වෙත ඡන්ද පෙට්ටි රැගෙන යාමට සහ ඡන්ද විමසීමෙන් පසු එම ඡන්ද පෙට්ටි ගණන් කිරීමේ මධ්‍යස්ථාන වෙත භාරදීම සඳහා ආපසු රැගෙන ඒමට සම්පූර්ණ ලෙසම යොදා ගනු ලැබී නම් පමණි.

04.02 ඉහත 04.01 ඡේදයට අනුකූලව වාහන රැගෙන එන ඡන්ද ස්ථානාධිපතිවරයෙකුගේ නිවස තම සේවා ස්ථානය පිහිටි දිස්ත්‍රික්කයේ පිහිටියේ නම් ඔහු පිටත්වූ ස්ථානය නිවස සේ සලකා ඔහුට නියමිත ඡන්ද මධ්‍යස්ථානය දක්වා යාමට හා ආපසු තම නිවස දක්වා ගමන් කිරීමට ද කිලෝමීටර් ගාස්තු ගෙවීමට ඉඩදිය හැකිය. **මෙලෙස වාහන රැගෙන එන ඡන්ද ස්ථානාධිපතිවරුන්ට කරනු ලබන ගෙවීම් මැතිවරණ කාර්යාල වලින් පමණක් කළයුතු අතර,** වෙනත් කාර්යාල මගින් ගෙවීම් කර ප්‍රතිපූර්ණ කරවා ගැනීමට කරනු ලබන ඉල්ලීම් ප්‍රතික්ෂේප කරනු ඇත. ගෙවීම් සම්බන්ධ විධිමත් උපදෙස් ඇතුළත් චක්‍රලේඛයක් ඡන්ද විමසීම නිමවීමෙන් පසු නිකුත් කරනු ඇත. වැඩිදුර උපදෙස් සඳහා **PE/2020/TR-08** හා 2020.07.06 දිනැති චක්‍රලේඛය බලන්න.

05. කුලී පදනම මත වාහන ලබාගැනීම.

05.01 රජයේ අමාත්‍යාංශ, දෙපාර්තමේන්තු හා රාජ්‍ය සංස්ථා සතු වාහන සංඛ්‍යාව සීමිත වීම නිසා දිස්ත්‍රික්කය තුළින් ලබාගත හැකි වාහන ප්‍රමාණය ඡන්ද විමසීමේ රාජකාරී සඳහා යෙදවීමට ප්‍රමාණවත් නොවනු ඇත. එබැවින් මෙම ඡන්ද විමසීමේදී ද දිස්ත්‍රික්කය තුළින් ඔබගේ අවශ්‍යතාවය පරිදි පෞද්ගලික වාහන ලබාගැනීමට කටයුතු කළ හැකිය. කුලී පදනම මත ලබාගන්නා වෑන් රථ එක් ඡන්ද මධ්‍යස්ථානයක රාජකාරී සඳහා පමණක් සීමා නොකළයුතු අතර හැකි සෑම විටම ඡන්ද මධ්‍යස්ථාන දෙකක රාජකාරී ආවරණය වන පරිදි යෙදවිය යුතුය.

05.02 මෙසේ කුලී ගෙවීමේ පදනම මත ලබාගන්නා වාහන හොඳ ධාවන තත්වයේ තිබිය යුතු අතර, පූර්ණ රක්ෂණයක් සහිත ඒවා විය යුතු දුර්වල, අවශ්‍යතාව මත තුන්වන පාර්ශවීය රක්ෂණය සහිත වාහන ද යොදා ගත හැකිය. එහෙත් යම් අනතුරකදී හෝ අලාභයකදී මැතිවරණ කොමිෂන් සභාව ඊට කිසිසේත්ම මැදිහත් නොවන බවට සිදුන්ව කල්වේලා ඇතිව ලිඛිතව දැනුවත් කළ යුතු අතර ඊට ඔවුන්ගේ ලිඛිත එකඟතාව ලබාගත යුතුය.

05.03 කුලී ගෙවීමේ පදනම මත ලබාගන්නා වාහන සඳහා ගෙවිය හැකි ගාස්තු ප්‍රමාණයන් පහත සඳහන් පරිදි වේ. කිසියම් විශේෂිත අවස්ථාවකදී කුලී පදනම මත කැබ් රථ හා කාර් රථ ලබා ගැනීමේ අවශ්‍යතාවයක් ඇති වුවහොත් ඒ සඳහා මැතිවරණ කොමසාරිස් ජනරාල් වරයාගේ පූර්ව අනුමැතිය ලබාගත යුතුය. වැඩි විස්තර සඳහා **TR/2020/05** හා 2020.06.19 දිනැති චක්‍රලේඛය බලන්න.

කි.මී.1 ක් සඳහා අනුමත ගාස්තු		
වාහන වර්ගය	පෙට්‍රල් වාහන	ඩීසල් වාහන
ආසන 08 පඩු වෑන් / ජීප්	රු.52.00	රු.41.00
ආසන 08-14 ක් අතර වෑන්	රු.58.00	රු.47.00
ආසන 15-25 අතර	රු.68.00	රු.53.00
ආසන 26-39 අතර	-	රු.62.00
ආසන 40 හෝ ඊට වැඩි	-	රු.73.00

ඉහත සඳහන් ගාස්තුවලට අමතරව තේරීම්භාර නිලධාරී වෙත වාර්තා කළ වේලාවේ සිට වාහනය නිදහස් කළ වේලාව දක්වා මුළු කාලයට පහත සඳහන් පරිදි රඳවා ගැනීමේ ගාස්තුවක් ගෙවිය හැක.

- ආසන 08 ට අඩු වාහන සඳහා පැයකට (වෑන්, ජීප්) - රු.60.00
- ආසන 08 හෝ ඊට වැඩි වාහන සඳහා පැයකට - රු.80.00

කුලියට ලබාගත් වාහන තේරීම්භාර නිලධාරී වෙත වාර්තා කිරීමෙන් අනතුරුව ගතවූ මුළු කාලය තුළදී යටත් පිරිසෙයින් කි.මී.50 ක් හෝ ධාවනය නොවූ අවස්ථාවකදී එම වාහන සඳහා කි.මී.50 ක් සඳහා වූ අවම ගාස්තුවක් ගෙවිය හැකි තරම කි.මී.50-100 දක්වා ධාවනය වූ අවස්ථාවලදී එම වාහන සඳහා කි.මී.100 ක් සඳහා ද කි.මී.100 ට වැඩියෙන් ධාවනය වන අවස්ථාවලදී ධාවනය කළ දුර ප්‍රමාණයට ද ගාස්තු ගෙවිය යුතුවේ. මෙම වාහන සඳහා කිලෝමීටරයකට ගෙවනු ලබන අනුමත ගාස්තු ප්‍රමාණයට අමතරව දින දෙකක් සඳහා රියදුරු සඳහා වූ ගෙවීමක් ලෙස දිනකට රු.750.00 බැගින් (ඡන්ද විමසීම් දිනට පෙර දින හා ඡන්ද විමසීමේ දින) රු.1500.00 ක විශේෂ දීමනාවක් ගෙවිය හැකිය. මෙම දීමනාව ආසන 26 ට වැඩි වාහන සඳහා යොදවා ගන්නා රිය සහයක වරුන්ට ද ගෙවිය හැකිය.

05.04 දිස්ත්‍රික්කය තුළින් ලබා ගන්නා මෙම වාහන නවතා තබන ස්ථානයේ සිට වාර්තා කළයුතු ස්ථානය දක්වා රැගෙන ඒමට සහ ආපසු රැගෙන යාමට (දිස්ත්‍රික්කය තුළ) ධාවනය කරන දුර ප්‍රමාණය සඳහා ද 05.03 ඡේදයේ සඳහන් පරිදි ගාස්තු ගෙවිය හැක. එහෙත් වාහනයක් කිසියම් රාජකාරියක නිරත කරවීමට අපේක්ෂා කළ අවස්ථාවක කාර්මික දෝෂයක් හෝ වෙනත් හේතුවක් හෝ නිසා ධාවනය කළ නොහැකි වී නම් එවැනි වාහන සඳහා කිසිදු ගාස්තුවක් නොගෙවිය යුතුය. **TR/2020/05** හා 2020.06.19 දිනැති චක්‍රලේඛය බලන්න.

05.05 කුලී පදනම මත ලබාගන්නා වාහන යොදාගත හැක්කේ ඡන්ද පෙට්ටි හා ඡන්ද පත්‍රිකා සමග ජ්‍යෙෂ්ඨ ඡන්ද ස්ථානාධිපතිවරුන් ඡන්ද පොළවල් වෙත යැවීම හා ආපසු ගෙන්වා ගැනීම සඳහා සහ අවශ්‍ය දිස්ත්‍රික්කවල ඡන්ද පොළ කාර්ය මණ්ඩලය තේරීම්භාර නිලධාරී කාර්යාලයේ සිට ඡන්ද පොළ වෙත යැවීම හා ආපසු ගෙන්වා ගැනීමට ද, අවශ්‍යතාවය මත කලාප භාර තේරීම්භාර නිලධාරීන්ට වෙන්කර දීම සඳහා ද පමණි. **සුභ සාධක කටයුතු හෝ වෙනත් කමිටු රාජකාරී සඳහා පුද්ගලික වාහන යොදා නොගත යුතුය. කුලී පදනම මත ලබා ගන්නා වාහන වලට හැර වෙනත් කිසිදු වාහනයක් සඳහා කුලී පදනම මත වූ ගාස්තු ගෙවීම් නොකළ යුතුය.**

05.06 වාහන සංචිත පවත්වාගෙන යාම සඳහා කුලී පදනම මත වාහන ලබා නොගත යුතුය. මැතිවරණයට පෙර දින ජ්‍යෙෂ්ඨ ඡන්ද ස්ථානාධිපතිවරුන් සහ ඡන්ද පොළ කාර්ය මණ්ඩලය ඡන්ද පොළ බලා පිටත් කර හැරීමෙන් පසු ඉතිරි වූ සියළු කුලී වාහන (කලාප භාර සහකාර තේරීම්භාර නිලධාරීන් සඳහා යොදා ගැනීමට අපේක්ෂිත වාහන හැර) නිදහස් කර ආපසු යැවිය යුතුය. **ඡන්ද පොළ කාර්ය මණ්ඩල ප්‍රවාහනය සඳහා යොදා ගනු ලැබූ කුලී වාහන ඡන්ද විමසීම අවසානයේ තේරීම්භාර නිලධාරී කාර්යාලය වෙත ආපසු පැමිණි පසු වෙනත් කාර්යයක නොයොදා හැකි ඉක්මනින් නිදහස් කර යැවිය යුතුය.**

06. ශ්‍රී ලංකා මධ්‍යම ගමනා ගමන මණ්ඩලයේ බස් රථ යොදා ගැනීම.

06.01 මෙම ඡන්ද විමසීමේදී ද කාර්ය මණ්ඩලය, ඡන්ද පෙට්ටි හා අනෙකුත් ද්‍රව්‍යයන් ප්‍රවාහනය කිරීම සඳහා ශ්‍රී ලංකා මධ්‍යම ගමනා ගමන මණ්ඩලයෙන් පොදු ගාස්තු ක්‍රමයක් යටතේ බස් රථ ලබාගත හැකිය. ඒ පිළිබඳව අවශ්‍ය උපදෙස් ශ්‍රී ලංකා ගමනා ගමන මණ්ඩලයට ලබාදී ඇත. ඔබ දිස්ත්‍රික්කයට අවශ්‍ය බස් රථ ප්‍රමාණය ශ්‍රී ලංකා ගමනා ගමන මණ්ඩලයේ ආසන්නතම ඩිපෝවෙන් සපයා දීමට ශ්‍රී ලංකා ගමනා ගමන මණ්ඩලය කටයුතු යොදනු ඇත. ඒ සඳහා සම්පතම ඩිපෝවේ ඩිපෝ අධිකාරී, ධාවන කළමනාකරු සමග සාකච්ඡා කර අවශ්‍ය බස් රථ ප්‍රමාණය ලබා ගැනීමට කරුණාකර කටයුතු කරන්න.

ශ්‍රී ලංකා ගමනා ගමන මණ්ඩලයෙන් ලබා ගන්නා බස් රථ සඳහා ගෙවීම් කිරීමේදී පහත සඳහන් ගාස්තු ප්‍රමාණයන් මත ගෙවීම් කිරීමට කටයුතු කරන්න.

විස්තරය	එක් දිනක් තුළදී පැය 12 අඩු කාලය සඳහා මුදා හරින බස් රථ සඳහා ගාස්තුව	එක් දිනක් තුළදී පැය 12 වැඩි කාලය සඳහා මුදා හරින බස් රථ සඳහා ගාස්තුව
ආසන 42 හෝ ඊට වැඩි බස් රථ සඳහා	රු.13,500.00	රු.15,000.00
ආසන 32 හෝ ඊට අඩු බස් රථ සඳහා	රු. 11,000.00	රු. 13,500.00
ධාවනය කළ හැකි උපරිම කි.මී.ගණන	100	125
උපරිම කි.මී.ගණන ඉක්මවූ විට කි.මී.1 ක් සඳහා අය කිරීම	රු. 80.00	රු. 80.00
පැය 12 ක කාලයක් ඉක්මවූ විට පැයකට ගාස්තුව (උපරිම පැය 6 ක් දක්වා පමණි)	-	රු.400.00

06.02 ඡන්ද ගණන් කිරීමේ කටයුතු අවසාන වීමෙන් පසු එම කාර්ය මණ්ඩලය දුම්රිය ස්ථාන හෝ බස් නැවතුම් පළවල් හෝ වෙන යැවීමට රජයේ වාහන නොමැති අවස්ථාවලදී පමණක් දිස්ත්‍රික්කය තුළ ප්‍රවාහන පහසුකම් සලසා දීම සඳහා ශ්‍රී ලංකා ගමනා ගමන මණ්ඩලයේ බස් රථ කිහිපයක් ගෙන්වා තබා ගැනීම සුදුසු වනු ඇත. එහෙත් එම බස් රථ කුමන හේතුවක් නිසාවත් දිස්ත්‍රික්කයෙන් බැහැර ධාවනයට නොයෙදිය යුතුය. වැඩිදුර උපදෙස් සඳහා **PE/2020/TR-06** හා 2020.06.22 දිනැති චක්‍රලේඛය බලන්න.

07. පෞද්ගලික බස් රථ සංගම් වලින් ලබා ගන්නා බස් රථ.

07.1 ශ්‍රී ලංකා ගමනා ගමන මණ්ඩලයේ බස් රථ වලට අමතරව ලංකා පෞද්ගලික බස් හිමියන්ගේ සංගමයෙන් ද ඔබ දිස්ත්‍රික්කයට අවශ්‍ය බස් රථ ලබා ගැනීමට වැඩ පිළිවෙලක් සකස් කර ඇත. මේ සම්බන්ධයෙන් නිකුත් කරන ලද **PE/2020/TR-07** හා **2020.06.24** දිනැති චක්‍රලේඛයෙන් ලබාදී ඇති උපදෙස් පරිදි කටයුතු කරන්න. එම බස් රථ ලබාගැනීමට එකඟ වූ සංශෝධිත ගාස්තු ප්‍රමාණයන් පහත දැක්වෙන අතර, එම ගාස්තු යටතේ ඡන්ද විමසීම නිමවීමෙන් පසු ගෙවීම් කිරීමට කරුණාකර කටයුතු කරන්න.

දිස්ත්‍රික්කය තුළ ධාවනයේදී දිනකට ගෙවීම.

	ආසන 42 හෝ ඊට වැඩි (රුපියල්)	ආසන 30 සිට 41 දක්වා (රුපියල්)	ආසන 25 සිට 29 දක්වා (රුපියල්)
කි.මී. 50 දක්වා	8,850/-	8,350/-	7,850/-
කි.මී. 51 සිට 75 දක්වා	10,850/-	10,350/-	9,850/-
කි.මී. 76 සිට 100 දක්වා	12,850/-	12,350/-	11,850/-
කි.මී. 101 සිට 125 දක්වා	14,350/-	13,850/-	13,350/-
125 ට වැඩිවන විට කි.මී. 1 කට	රු.80/-		

මෙම බස් රථ ඡන්ද විමසීමේ දිනයට පෙරදින එනම් **2020.08.04** දින උදෑසන නිකුත් කිරීමේ මධ්‍යස්ථාන වෙත කැඳවීම ප්‍රමාණවත් වන අතර, ගෙවීම් කිරීමේදී එවිට දින දෙකකට ගෙවීම් කළ හැකිය.

- I. කි.මී. 125 ට වැඩිවන විට කිලෝ මීටරයකට රු.80.00
- II. ඉහත ගෙවීම් වලට අමතරව රියදුරුට දිනකට රු.900.00 ක යැපීම් දීමනාවක් ගෙවිය යුතුවේ. රිය සහයකවරයෙකු සිටි නම් ඔහු වෙනුවෙන් ද දිනකට රු.900.00 ක මුදලක් ගෙවිය හැකිය.
- III. ඉන්ධන ලබාදීම හෝ රඳවා ගැනීමේ ගාස්තු ගෙවීම යන කිසිවක් සිදු නොකල යුතුය.
- IV. බස් රථ ලබාගත යුත්තේ අදාළ දිස්ත්‍රික්කය තුළ ගාල් කරනු ලබන ඒවායින් පමණි.
- V. මෙම බස් රථ ලබාගැනීමේදී ඡන්ද විමසීම දිනට පෙර දින (2020.08.04 දින) උදෑසන නිකුත් කිරීමේ මධ්‍යස්ථාන වෙත ගෙන්වා ගෙන ඡන්ද විමසීම අවසන් වී ගණන් කිරීමේ මධ්‍යස්ථාන වෙත ඡන්ද පෙට්ටි භාරදුන් වහාම නිදහස් කර යැවිය යුතුය. (එවිට ගෙවීම් කිරීමට සිදුවනුයේ දින දෙකකට කුලී ගාස්තුව සහ දින දෙකකට රියදුරු / රිය සහයක යැපීම් දීමනාව පමණි.)

07.02 ඡන්ද විමසීම දිනට පෙර දින රාත්‍රියේ අදාළ ඡන්ද මධ්‍යස්ථානයන්හි බස් රථ ගාල්කර තැබිය යුතුය. බස් රථ සඳහා රිය සහයකවරයාගේ සහාය ලබා නොගන්නා මධ්‍යස්ථානයන්හි රථය හැසිරවීමට අවශ්‍ය විටකදී ඡන්ද මධ්‍යස්ථානයේ කාර්යාල කාර්ය සහායකයෝ හෝ ආරක්ෂක නිලධාරියකුගේ හෝ සහාය ලබාදීමට කටයුතු කරන ලෙස ජ්‍යෙෂ්ඨ ඡන්ද ස්ථානාධිපතිවරුන් දැනුවත් කරන්න. මීට අදාළ **PE/2020/TR-07** හා 2020.06.24 දිනැති චක්‍රලේඛය බලන්න.

08. වතු සමාගම්වලින් ලබා ගන්නා වාහන

වැවිලි සමාගම් වෙත පාලනය භාර දී ඇති වතු සමාගම්වල වාහන නඩත්තු කරනුයේ එම සමාගම් විසිනි. එහෙයින් එම වතු සමාගම්වලට අයත් වාහන රාජ්‍ය ආයතනවල වාහන සේ මැතිවරණ රාජකාරී වලට ලබා දීමට නොහැකි බව එම වැවිලි සමාගම්හි පාලනාධිකාරිය විසින් මා වෙත දන්වා ඇත. උක්ත වාහන පෞද්ගලික අංශයෙන් නඩත්තු කෙරෙන හෙයින් එම වාහන ද පෞද්ගලික අංශයෙන් කුලියට ලබා ගන්නා



වාහන සේ සලකා මෙම වකුලේඛයේ 05.03 උප වගන්තියේ සඳහන් පරිදි ගෙවීම් කළ යුතු වේ. ධාවනය කරන සැකසුම් ප්‍රමාණය අනුව ගාස්තු ගෙවීමට සිදුවන හෙයින්, වතු සමාගම් වල වාහන ජ්‍යෙෂ්ඨ ඡන්ද ස්ථානාධිපතිවරුන් හෝ ඔවුන්ගේ කාර්ය මණ්ඩලය හෝ ඡන්ද පොළ වෙත යැවීම හා ආපසු ගෙන්වා ගැනීමේ කාර්යයට පමණක් යෙදිය යුතුය. එම වාහන වලට අදාල ගෙවීම් දිස්ත්‍රික් මැතිවරණ කාර්යාලවලදී කළයුතු අතර, ඔවුන්ගේ ගෙවීම් පිළිබඳ ඉල්ලීම් මැතිවරණ මහලේකම් කාර්යාලයට ඉදිරිපත් නොකළ යුතු බවට උපදෙස් දෙන්න.

09. සංස්ථා, මණ්ඩල හා බැංකු සතු වාහන

සංස්ථා මණ්ඩල හා බැංකු ආදියෙහි වාහන වෙනුවෙන් කුලී ගෙවීමක් හෝ සැකසුම් ගාස්තු ගෙවීමක් හෝ නොකෙරෙන නමුත්, එම රියදුරන්ට ගෙවන අතිකාල ගාස්තු ප්‍රමාණය රජයේ දෙපාර්තමේන්තුවල රියදුරන්ට ගෙවන ගාස්තු ප්‍රමාණයට වඩා විශාල ප්‍රමාණයකින් වැඩිවේ. එහෙයින් වියදම් අඩු කර ගැනීම සඳහා එම වාහන ඡන්ද විමසීම පැවැත්වෙන දිනට, දිනකට පෙර සේවයට කැඳවීමට ද ඡන්ද විමසීම දිනට පසුදින පෙරවරුවේම සේවයෙන් නිදහස් කිරීමට ද කටයුතු කළයුතුය. මෙම වාහන ඡන්ද විමසීම නිමවීමෙන් පසු කිසිදු අවශ්‍යතාවක් සඳහා යොදවා ගැනීම පිණිස තබා නොගත යුතුය. තවද මූලික සංවිධාන කටයුතු සඳහා මෙවැනි වාහන ලබා නොගත යුතුය.

10. කුලී පදනම මත ධාවනය කරන වාහන සඳහා ධාවන සටහන් පවත්වා ගැනීම.

කුලී පදනම මත ධාවනය කරනු ලබන පෞද්ගලික වාහන සහ වතු සමාගම්වලට අයත් වාහන සම්බන්ධයෙන් එම එක් එක් වාහනය වෙනුවෙන් ධාවන සටහන් පිළියෙළ කළයුතුය. එය රජයේ වාහන වල ධාවන විස්තර සටහන් කිරීමට යොදා ගන්නා පොදු 268 ආකෘතියෙහි වූ ධාවන සටහන් පත්‍රයට අනුරූප විය යුතුය. ගමනේ යෙදෙන ජ්‍යෙෂ්ඨ නිලධාරියාගේ නම හා ස්ථීර තනතුර සටහන් කිරීමට ද, ඔහුගේ සම්පූර්ණ අත්සන් යෙදීමට ද එම සාකෘතියේ ඉඩ සැලසිය යුතුය.

11. කැපැල් දෙපාර්තමේන්තුවට අවශ්‍ය වාහන

නිල ඡන්ද දැන්වීම් පත්‍රිකා බෙදා හැරීම සඳහා කැපැල් දෙපාර්තමේන්තුවේ වාහන ප්‍රමාණවත් නොවිය හැකි අතර, එම කාර්යයට වාහන ඉල්ලා සිටියහොත් රජයේ වාහන කිහිපයක් සපයා දීම මැනවි. එහෙත් එම වාහනවලට අවශ්‍ය ඉන්ධන සඳහා වන වියදම් කැපැල් දෙපාර්තමේන්තුවෙන් දැරිය යුතුය. එම රියදුරන්ගේ අතිකාල හා සංයුක්ත දීමනා ආදිය දිස්ත්‍රික් මැතිවරණ කාර්යාල වලින් ගෙවීම් කළ යුතුය. මේ සම්බන්ධයෙන් අවශ්‍ය වැඩිදුර උපදෙස් සඳහා TR/2020/04 හා 2020.06.19 දිනැති වකුලේඛය කරුණාකර බලන්න.

12. ශ්‍රී ලංකා පොලීසියට අවශ්‍ය වාහන

12.01 මෙම ඡන්ද විමසීමේදී ආරක්ෂක කටයුතු ඉටු කිරීම සඳහා ශ්‍රී ලංකා පොලීසියට වාහන සැලකිය යුතු ප්‍රමාණයක් අවශ්‍ය වනු ඇත. තේරීම් භාර නිලධාරීන්ගේ අවශ්‍යතා සඳහා ප්‍රමාණවත් වාහන සංඛ්‍යාවක් තිබෙනම් පමණක් ශ්‍රී ලංකා පොලීසියේ අවශ්‍යතා සඳහා රජයේ වාහන ලබාදීම මැනවි. මෙසේ ලබාදෙන වාහන වලට අවශ්‍ය ඉන්ධන වියදම් ශ්‍රී ලංකා පොලීසියට වෙන් කර දී ඇති ප්‍රතිපාදන වලින් දැරිය යුතු වේ. රියදුරන්ගේ අතිකාල හා සංයුක්ත දීමනා ආදී ගෙවීම් අදාල දිස්ත්‍රික් මැතිවරණ කාර්යාල විසින් කළ යුතුය. එසේ රජයේ වාහන සපයා දීමට නොහැකි අවස්ථාවකදී, ශ්‍රී ලංකා පොලීසියේ නිලධාරීන්ට ඒ බව දැන්විය යුතු අතර, ශ්‍රී ලංකා පොලීසියේ අවශ්‍යතා සඳහා පොලිස්පතීගේ උපදෙස් අනුව ඔවුන් හට කුලී පදනම මත වාහන ලබාගත හැකිය. එසේ ලබා ගන්නා වාහන වලට කුලී ගෙවීම් සිදු කරනුයේ ශ්‍රී ලංකා පොලීසිය විසිනි. ඡන්ද විමසීමේදී ශ්‍රී ලංකා පොලීසියේ අවශ්‍යතා සඳහා ලබා ගන්නා පෞද්ගලික වාහන ධාවනයට එක් කිරීමට ප්‍රථම ඒ ඒ දිස්ත්‍රික් මැතිවරණ කාර්යාලයේ ලියාපදිංචි කළයුතු අතර අවශ්‍යතා අනුව හා සුදුසු වාහන තෝරා ගැනීම ශ්‍රී ලංකා පොලීසියට කළහැකි වේ.

12:02 පසුගිය ඡන්ද විමසීම් වලදී දිස්ත්‍රික් කිහිපයක පොලිස් නිලධාරීන්ට අවශ්‍ය වාහන තේරීම් භාර නිලධාරීන් විසින් කුලී ගෙවීමේ පදනම මත ලබාගත් වාහන අතුරින් ලබාදීම නිසා ගෙවීම් කිරීමේදී ගැටළු ඇතිවූ බවට මා වෙත වාර්තා වී ඇත. මෙම ඡන්ද විමසීමේදී එවැනි ගැටළු ඇති නොවීමට පූර්ව විධිවිධාන යෙදිය යුතුය. මේ සම්බන්ධයෙන් අවශ්‍ය වැඩිදුර උපදෙස් අංක TR/2020/04 හා 2020.06.19 දිනැති වකුලේඛයෙන් ලබාදී ඇත.

13. ශ්‍රී ලංකා යුද හමුදාව සඳහා අවශ්‍ය වාහන

ඡන්ද විමසීමේදී යුධ හමුදාව කිසියම් කාර්යයකට කැඳවන්නේ නම්, ඒ ශ්‍රී ලංකා පොලීසිය විසින් ඔවුන්ගේ සහායට විය යුතුය. එහෙයින් හමුදා අවශ්‍යතා සඳහා වාහන සැපයීම ශ්‍රී ලංකා පොලීසිය විසින් සිදුකළ යුතු අතර, ගෙවීම් පිළිබඳ දිගකිව, ශ්‍රී ලංකා පොලීසියට පැවරෙනු ඇත.

14. රජයේ වාහන ඡන්ද විමසීම් රාජකාරී වලට අදාළ නොවන පෞද්ගලික ගමන් වල යෙදීම, ජ්‍යෙෂ්ඨ ඡන්ද ස්ථානාධිපතිවරුන් යැවෙන එන වාහන සඳහා කුලී පදනම මත ලබාගන්නා ලද වාහන සඳහා ගෙවනු ලබන ගාස්තු මත ගෙවීම් කිරීම, සාවද්‍ය අන්දමින් නිලධාරීන්ට සැතපුම් ගාස්තු ගෙවීම, මාගේ අනුමැතියෙන් බැහැර කටයුතු වලට කුලී පදනම මත ලබාගන්නා ලද වාහන යෙදවීම වක්‍රලේඛයේ උපදෙස් වලට පරිබාහිරව ගෙවීම් කිරීම ආදිය සම්බන්ධයෙන් පසුගිය ඡන්ද විමසීම් වලදී පැමිණිලි හා විගණන විමසුම් මා වෙත ඉදිරිපත් ව ඇති අතර ඒවා මාගේ අවධානයට යොමුව ඇති බවද සඳහන් කරනු කැමැත්තෙමි. මෙම ඡන්ද විමසීමේදී එවැනි තත්වයන් වාර්තා නොවන අන්දමින් කටයුතු කිරීමේ අවශ්‍යතාව ඔබගේ නිලධාරීන්ට කරුණාකර පැහැදිලි කර දෙන්න. මැතිවරණ රාජකාරී සඳහා අනුයුක්ත කර යවනු ලබන වාහන මැතිවරණ කටයුතු අවසන් වූ වහාම නිදහස් නොකර, ඒවා දින කිහිපයක් පමා කිරීම නිසා මැතිවරණයෙන් පසුව තම ආයතන වල රාජකාරී කටයුතු වලට බාධා පැමිණෙන බව රජයේ පැහැදිලි දෙපාර්තමේන්තු හා සංස්ථා ප්‍රධානීන් මා වෙත පැමිණිලි කර ඇත. එම තත්වයන් මත ඔවුන් මැතිවරණ රාජකාරී සඳහා කම කාර්යාලයන්හි වාහන මුදා හැරීමට උනන්දුවක් නොදක්වනු ඇත. එහෙයින් බැහැර දිස්ත්‍රික්කයන්හි යුජ්‍ය ආයතන වලින් ගෙන්වා ගනු ලබන වාහන මෙන්ම දිස්ත්‍රික්කය තුළින් ලබාගන්නා වාහනද ඡන්ද විමසීම නිමවූ දිනට පසුදින පෙරවරුවේම සේවයෙන් නිදහස් කර යැවීමට විධිවිධාන යෙදිය යුතුය. ඡන්ද විමසීමේ රාජකාරී සඳහා රාජ්‍ය ආයතනයන්හි සංචිත වාහන කිසිදු නිලධාරියෙකුට ඡන්ද විමසීමේ රාජකාරී සඳහා ගෙන ඒම සපුරා තහනම් බවත් ඒ සඳහා කිසිදු විටක අනුමැතිය ලබාදීමක් නොකළ යුතුය. තම දිස්ත්‍රික්කයෙන් ලබාගන්නා රජයේ වාහන **හැර කොළඹ සංචිතයෙන් හෝ වෙනත් දිස්ත්‍රික්කයකින් එවනු ලබන රජයේ වාහන කිසිදු හේතුවක් මත ශ්‍රී ලංකා පොලීසියේ අවශ්‍යතාවන් සඳහා ලබා නොදිය යුතුය.**

15. ඉන්ධන ඇණවුම් නිකුත් කිරීම.

15.01 ණය පහසුකම් යටතේ පොදු 231 ඇණවුම මගින් ඉන්ධන ලබා ගැනීමේදී පහත සඳහන් උපදෙස් අනුගමනය කිරීමට කටයුතු කළයුතු වේ.

- I. අවශ්‍ය ඉන්ධන ඇණවුම් පොත් ගබඩාවෙන් ලබා ගැනීමේදී ඇණවුම් වල සඳහන් අංක පිළිවෙලට පොත් නිකුත් කිරීම හා භාර ගැනීම.
- II. පොත් කිහිපයක් එකවර භාවිතා නොකිරීම සහ එක් පොතක් අවසන්වූ පසු පමණක් ඊළඟ පොත භාවිතයට ගැනීම. (ඇණවුම් අත්සන් කිරීමට නිලධාරීන් කිහිපදෙනෙකුට බලය ලබාදී ඇතිවිට ඔවුන් සඳහා වෙන වෙනම පොත් ලබාදිය හැකිය.)
- III. ඉන්ධන ලබාගැනීම සඳහා V-2 ආකෘතිය පරිදි සකසාගත් අයදුම්පතක් රියදුරන් ලවා සම්පූර්ණ කරවා ගැනීම.
- IV. සිදුකිරීමට නිබන්ධන රාජකාරියට ප්‍රමාණවත් ඉන්ධන ප්‍රමාණයක් පමණක් ගණනය කර ලබාදීම. (කිසිවිටකත් අනවශ්‍ය පරිදි ඉන්ධන නිකුත් කිරීමෙන් වැළකිය යුතුය.)
- V. හැකි සෑම විටම ඉන්ධන ලබාගැනීමට ප්‍රථම ධාවන සටහන් තුලනය කර ඉදිරිපත් කරන ලෙසට රියදුරන් දැනුවත් කරන්න.

- VI. ඉන්ධන නිකුත් කිරීම සඳහා ලේඛනයක් පවත්වාගෙන යා යුතු අතර අවශ්‍ය විස්තර එහි ඇතුළත් කළ යුතුය. වැඩිදුරටත් තොරතුරු දැනගැනීම සඳහා PE/2020/TR-02 හා 2020.03.12 දිනැති ප්‍රවාහන වක්‍රලේඛය බලන්න.
- VII. ඉදිරි විගණන කටයුතු සඳහා මෙම තොරතුරු අවශ්‍ය වන හෙයින්මෙම ලේඛනය ජන්ද විමසීම නිමවී සති දෙකක් ඇතුළත නියෝජ්‍ය / සහකාර මැතිවරණ කොමසාරිස් භාරයට ගත යුතුය.

15.02 ඉන්ධන ඇණවුම් අත්සන් කිරීම නිලධාරීන් දෙදෙනෙකුට හෝ තිදෙනෙකුට සීමා කළයුතුය. ඉන්ධන ඇණවුම් අත්සන් කිරීමට බලය දී ඇති නිලධාරීන්ගේ නම්, නිල නාම, රාජකාරී ලිපිනයන් සහ ආදර්ශ අත්සන් ඉන්ධන හල් හිමියන් වෙත කල් වෙලා ඇතිව ලබාදිය යුතුය.

15.03 ණය පහසුකම් යටතේ ඉන්ධන ලබා ගැනීම සඳහා වාහනය රියදුරු සමඟ පමණක් නොයැවිය යුතු අතර, සෑම විටම කළමනාකරණ සේවා නිලධාරියෙකු හෝ වෙනත් සුදුසු නිලධාරියෙකු සමඟ යැවිය යුතුය. අදාළ නිලධාරියා ඉදිරිපිටදී වාහනයේ වැකියට ඉන්ධන පිරවූ බවට ඇණවුමේ වම්පස ඉහළ කෙළවරේ සටහනක් යෙදිය යුතුය. මෙම සටහන පහත ආදර්ශය පරිදි රබර් මුද්‍රාවකින් තැබීමට කටයුතු කළ හැකිය.

මා ඉදිරියේදී අංක දරණ වාහනයේ ඉන්ධන උරුමයට ඉන්ධන ලීටර් ක් පුරවනලදී. මයිලෝ මීටරයේ කියවීම		
..... දිනය වෙලාව අත්සන

15.04 මැතිවරණ රාජකාරී සඳහා රාජ්‍ය ආයතන වලින් ගෙන්වා ගනු ලබන වාහන වලට, සංචිත වාහන (Pool Vehicles) සඳහා ඉන්ධන ලබා දීමේදී මෙම විධිවිධාන අදාළ වේ. වාහන වලට ලබාදුන් ඉන්ධන සඳහා වැයවූ මුදල් ප්‍රතිපූරණය කිරීම සඳහා PV – 01 ආකෘතිය භාවිතා කළ යුතු වේ.

16. හදිසි අනතුරු වලට මුහුණ දෙන රජයේ වාහන සම්බන්ධව කටයුතු කිරීම.

16.01 මැතිවරණ රාජකාරීවල නිරත කරවන ලද වාහනයක් හදිසි අනතුරකට ලුහුණ දුනහොත් සාමාන්‍ය මාර්ග අනතුරකදී අනුගමනය කළ යුතු පරිදිම පොලීසියට වාර්තා කර අවශ්‍ය නීතිමය ක්‍රියාමාර්ග ගත යුතුය. ඊට පහත දැක්වෙන ක්‍රියාමාර්ග ද ඇතුළත් විය යුතුය.

- අනතුර පිළිබඳව නොපමාව ළඟම ඇති පොලීසියට දැන්වීම.
- වාහනය පූර්ණ රක්ෂණය කර ඇත්නම්, අදාළ රක්ෂණ ආයතනයට දැන්වීම.
- අනතුර සිදුවන අවස්ථාවේ රථය පැදවූ රියදුරුගේ ප්‍රකාශයක් සටහන් කර ගැනීම.
- අනතුර සිදුවන අවස්ථාවේ රථයේ ගමන් කළ වෙනත් පුද්ගලයින් වී නම් ඔවුන්ගේ ප්‍රකාශ සටහන් කර වාර්තාවක් ලබාගැනීම.
- අනතුර සිදුවූ ස්ථානයේ දළ සැලැස්මක් ලබා ගැනීම.
- රථයට සිදුවී ඇති හානි පිළිබඳව යාන්ත්‍රික ඉංජිනේරු වරයෙකු / මෝටර් රථ පරීක්ෂක වරයෙකු ලවා පරීක්ෂා කර වාර්තාවක් ලබා ගැනීම.

15.02 රථය පූර්ණ රක්ෂණය කළ එකක් නම් අලාභය අදාළ රක්ෂණ ආයතනයෙන් ලබා ගැනීමට කටයුතු කළ යුතුය. එහිදී සම්පූර්ණ අලාභයම ප්‍රතිපූරණය නොවේ නම් එය පියවීම සඳහා සියළු විස්තර ඇතුළත් ඔබගේ නිර්දේශිත වාර්තාදක් මා වෙත එවිය යුතුය. අනතුරට පත් රථය අළුත්වැඩියා කිරීමට ප්‍රතිපාදන මැතිවරණ කොමිෂන් සභාවේ වැය ශීර්ෂ වලින් දරණු ලබන්නේ නම් ඉහත **16.01** ඡේදයේ සඳහන් ලිපි ලේඛනවලට අමතරව පහත සඳහන් විස්තරද සැපයිය යුතුය.

- අනතුර සම්බන්ධයෙන් ආයතන ප්‍රධානියා විසින් පත්කළ පරීක්ෂණ මණ්ඩලයක අවසන් වාර්තාව
- රථයට සිදුවී ඇති හානි පිළිබඳ සම්පූර්ණ විස්තරයක්
- දිස්ත්‍රික් මෝටර් උප පරීක්ෂකගේ වාර්තාවක් සමඟ දළ ඇස්තමේන්තුවක්
- පොලිස් වාර්තාවේ පහතික කළ පිටපතක්
- අළුත්වැඩියාව සිදුකළ රජයේ ලියාපදිංචි ගරාජය වෙතින් ලබාගත් ඇස්තමේන්තුවේ මිළ ගණන් සාධාරණ බවට දිස්ත්‍රික් මෝටර් රථ පරීක්ෂක වෙතින් ලබාගත් නිද්දේශයේ පිටපත
- අළුත්වැඩියාව පිළිබඳ ඔබගේ නිර්දේශය

16.03 එමෙන්ම අනතුර පිළිබඳව මා වෙත ද වාහනය අයත් ආයතනයේ ප්‍රධානියා / ප්‍රවාහන නිලධාරී වෙතද නොපමාව දැනුම් දිය යුතුය. තවද එවැනි අනතුරු පිළිබඳව ඔබට ද නොපමාව වාර්තා කරන ලෙස ප්‍රවාහන කටයුතු භාර නිලධාරීන්ට දැනුම් දෙන්න.

16.04 කෙසේ වෙතත් මාර්ග නීති උල්ලංඝනය කිරීමක් හෝ බිමතින් රිය පැදවීම මත හෝ, රාජකාරියෙහි යෙදුන රියදුරු අධිකරණයක් වෙත ඉදිරිපත් කර වරදකරුවකු වී ඇත්නම්, අදාළ අලාභයන් ප්‍රතිපූරණය කිරීම සඳහා ඉල්ලුම් කිරීමට ප්‍රථම පූර්ණ පරීක්ෂණයක් පවත්වා වාර්තාවක් ඉදිරිපත් කරන ලෙසට වාහනය අයත් අමාත්‍යාංශය / දෙපාර්තමේන්තුව / සංස්ථාව වෙත දැන්විය යුතුය. එම වාර්තාවේ නිර්දේශයන් මත අලාභය ප්‍රතිපූරණය කිරීම පිළිබඳව සලකා බලනු ලැබේ. **PE/2020/TR-03** හා 2020.03.12 දිනැති වක්‍රලේඛය බලන්න.

17. මැතිවරණ රාජකාරී අතරතුරදී කාර්මික දෝෂ වලට ලක්වන රජයේ වාහන.

17.01 මැතිවරණ රාජකාරී සඳහා යොදා ගැනීම පිණිස කැඳවන ලද රජයේ වාහනයක් හෝ නිලධාරීන් විසින් රැගෙන එන ලද රජයේ වාහනයක් හෝ කාර්මික දෝෂයකට ලක් වුවහොත් එම වාහනය අළුත්වැඩියා කිරීමේදී පහත සඳහන් ක්‍රියාමාර්ග අනුගමනය කළ යුතුය.


- I. කාර්මික දෝෂය හා කළයුතු අළුත්වැඩියාව පිළිබඳව දිස්ත්‍රික් ලේකම් කාර්යාලයේ මෝටර් රථ පරීක්ෂකගේ වාර්තාවක් ලබා ගැනීම (එසේ නොමැති ස්ථානවල යාන්ත්‍රික ඉංජිනේරුගේ සහාය ලබාගත හැකිය.) එහිදී එම දෝෂය හදිසියේ ඇතිවූ තත්වයක් බව සනාථ කරගත යුතුය.
- II. රජයේ වාහන නඩත්තු කිරීම මැයෙන් **2016.12.29** දින නිකුත් කරන ලද රාජ්‍ය පරිපාලන වක්‍රලේඛ **30/2016** පරිදි කටයුතු කළ යුතුය.
- III. එහිදී ලබා ගන්නා මිළ ගණන් පිළිබඳව මෝටර් රථ පරීක්ෂකගේ හා නියෝජ්‍ය / සහකාර මැතිවරණ කොමසාරිස්ගේ නිර්දේශ සමඟ නොපමාව **0112868450 / 0112868426** ෆැක්ස් අංක මගින් සහකාර මැතිවරණ කොමසාරිස් (පාලන) වෙත එවා මාගේ අනුමැතිය ලබා ගැනීම.

17.02 මාගේ අනුමැතිය ලද පසු අළුත්වැඩියාව සිදු කර ඒ පිළිබඳව මෝටර් රථ ප්‍රවාහන පරීක්ෂකගේ වාර්තාව සමග අවසාන බිල්පතේ පිටපතක් ද, අළුත්වැඩියාව පිළිබඳව අදාළ සංයතනය මගින් ලොග් සටහන් තැබූ බවට වාර්තාව ද, ඔබගේ නිර්දේශිත වාර්තාව ද සහකාර මැතිවරණ කොමසාරිස් (පාලන) වෙත නොපමාව එවීමට කටයුතු කරන්න. වැඩිදුර උපදෙස් සඳහා **PE/2020/TR-03** හා 2020.03.12 දිනැති වකුලේඛය බලන්න.

18. **2020.08.05** දින පැවැත්වෙන පාර්ලිමේන්තු මැතිවරණයට අදාළව නිකුත් කර ඇති සියළුම ප්‍රවාහන වකුලේඛ සහ ආකෘති පත්‍ර, මැතිවරණ කොමිෂන් සභාවේ www.elections.gov.lk පත වෙබ් අඩවිය මගින් ද ඔබට ලබාගත හැකි බව කාරුණිකව සලකන්න.

19. ඇමුණුම 01 හි සඳහන් ආකෘති පත්‍ර අවශ්‍ය කටයුතු සඳහා මේ සමග එවමි.

මැතිවරණ කොමිෂන් සභාවේ නියමය පරිදි,



සමන් ශ්‍රී රත්නායක,
මැතිවරණ කොමසාරිස් ජනරාල්.

- | | |
|--|--|
| පිටපත් :1. යුද්ධ හමුදාපති | - දැනගැනීම සඳහා කාරුණිකව |
| 2. පොලිස්පති | - දැනගැනීම සඳහා කාරුණිකව |
| 3. පෝස්ට් මාස්ටර් ජනරාල් | - දැනගැනීම සඳහා කාරුණිකව |
| 4. විගණකාධිපති | -දැනගැනීම සඳහා කාරුණිකව |
| 5. සභාපති, ශ්‍රී ලංකාගමනා ගමන මණ්ඩලය | - මෙම වකුලේඛයේ 06 උප වගන්තියේ සඳහන් පරිදි අවශ්‍ය බස් රථ ලබාදීමට කාරුණාකර කටයුතු කිරීම සඳහා |
| 6. අතිරේක මැතිවරණ කොමසාරිස් (ජාතික මැතිවරණ) - දැනගැනීම සඳහා කාරුණිකව | |
| 7. අතිරේක මැතිවරණ කොමසාරිස් (පාලන) - දැන ගැනීම සඳහා කාරුණිකව | |
| 8. ප්‍රධාන මූල්‍ය නිලධාරී | - දැනගැනීම හා අවශ්‍ය කටයුතු සඳහා |
| 9. ප්‍රධාන අභ්‍යන්තර විගණක | - දැනගැනීම හා අවශ්‍ය කටයුතු සඳහා |
| 10. ගණකාධිකාරී (ප්‍රසම්පාදන) | - CE-51 ආකෘති පත්‍ර ඒ ඒ දිස්ත්‍රික්කයන් විසින් ඉල්ලුම් කරනු ලබන ප්‍රමාණයන්ගෙන් සැපයීමට කටයුතු කිරීම සඳහා |
| 11. ගණකාධිකාරී (ගෙවීම්) | - දැනගැනීම හා අවශ්‍ය කටයුතු සඳහා |

සභාපති
தவிசாளர்
දුරකථන/தொலைபேசி : 011-2868444
ෆැක්ස්/தொலைநகல் : 011-2868445
e-mail : chairman@elections.gov.lk

සහකාර මැතිවරණ කොමසාරිස් (පාලන)
உதவித் தேர்தல்கள் ஆணையாளர் (நிருவாகம்)
දුරකථන/தொலைபேசி:011-2868450
ෆැක්ස්/தொலைநகல் : 011-2868450
e-mail : admin@elections.gov.lk

පරිපාලන නිලධාරී
நிருவாக அலுவலர்
දුරකථන/தொலைபேசி: 011-3083371
ෆැක්ස්/தொலைநகல் : 011-3083371
e-mail : info@elections.gov.lk

ඇමුණුම 01

අනු අංකය	චක්‍රලේඛ අංකය	ආකෘති ආකෘතියේ නම	ආකෘතියේ අංකය
i.	PE/2020/TR-12	කුලී පදනම මත වාහන සැපයීම සඳහා ඉල්ලුම් කිරීම	V-1
ii.	PE/2020/TR-02	පොදු 231 ඉන්ධන ඇණවුම් මගින් සංචිත වාහන වලට / නිලධාරීන් රැගෙන එන වෙන්කළ වාහන වලට ඉන්ධන නිකුත් කිරීම (Pool Vehicles /Assigned Vehicles)	V - 2
iii.	PE/2020/TR-08	ජ්‍යෙෂ්ඨ ඡන්ද ස්ථානාධිපති විසින් රැගෙන එන පෞද්ගලික වාහන වල තොරතුරු	V - 3
iv.	PE/2020/TR-09	සහකාර තේරීම්භාර නිලධාරීන් රැගෙන එනු ලබන පෞද්ගලික වාහන පිළිබඳ තොරතුරු	V - 4
v.	PE/2020/TR -09	සහකාර තේරීම්භාර නිලධාරීන් පෞද්ගලික රියදුරෙකු යොදවා ගැනීම පිළිබඳ තොරතුරු හා පැමිණීමේ සහතිකය	V - 5
vi.	PE/2020/TR-10	නිල වාහන ඡන්ද විමසීමේ රාජකාරී සඳහා රැගෙන යාමට අනුමැතිය ඉල්ලීම පිළිබඳ විස්තර	V - 6
vii.	-	සංචිත වාහන ඡන්ද විමසීමේ රාජකාරී සඳහා දිස්ත්‍රික්ක වෙත නිදහස් කර යැවීමේ තොරතුරු පත්‍රිකාව	V - 7
viii.	-	ඡන්ද විමසීමේ රාජකාරී වල නිරත කරවන රියදුරන් සඳහා උපදෙස්	-
ix.	PE/2020/TR-10	රජයේ වාහන වල රියදුරන් සඳහා වූ පැමිණීමේ සහතිකය (මෙම සහතිකය තම දිස්ත්‍රික්කයට අවශ්‍ය ප්‍රමාණය ගණකාධිකාරී (ප්‍රසම්පාදන) වෙතින් ලබා ගත යුතුය.)	CE - 51
x.	PE/2020/TR-10	නිල වාහන සඳහා වැයවූ ඉන්ධන වියදම් ප්‍රතිපූර්ණය කිරීම. (ප්‍රතිපූර්ණය සඳහා නිසි පරිදි සම්පූර්ණ කරන ලද පොදු 35 වවුචර් පත්‍රය අදාල බිල්පත් සමඟ ඉදිරිපත් කළ යුතුය.)	AV - 01
xi.	PE/2020/TR-10	ඡන්ද විමසීමේ කටයුතු සඳහා තේරීම්භාර නිලධාරීන් වෙත යැවූ රජයේ වාහන (සංචිත) වාහන වලට සැපයූ ඉන්ධන වියදම් ප්‍රතිපූර්ණය කිරීමේ ආකෘතිය	PV - 01

ආදර්ශ අයදුම් පත්‍රය.
පාර්ලිමේන්තු මැතිවරණය - 2020.08.05
කුලී පදනම මත වාහන සැපයීම සඳහා ඉල්ලුම් කිරීම

- I. වාහනයේ ලියාපදිංචි අංකය :
- II. වාහනයේ 4 WD පහසුකම් සහිතද? (ඔව් / නැත)*
- III. ඉන්ධන වර්ගය : පෙට්‍රල් / ඩීසල් *
- IV. වාහනයේ මගී ආසන සංඛ්‍යාව :
- V. වාහනය අයිතිකරුගේ :
 - නම :
 - ලිපිනය :
 - ජාතික හැඳුනුම්පත් අංකය :
- VI. රියදුරුගේ නම :
- VII. රිය සහයකගේ නම :
(ආසන 26 ට වඩා වැඩි වාහන සඳහා පමණි)
- VIII. වාහනය සමාන්‍යයෙන් නවත්වා තබන ස්ථානයේ ලිපිනය :
- IX. ඉහත VIII හි සඳහන් ස්ථානයේ සිට තේරීම්භාර නිලධාරී කාර්යාලය වෙත ඇති දුර ප්‍රමාණය කි.මී.
- X. වාහනය වෙනුවෙන් ලබා ඇති රක්ෂණ සහතිකයේ වලංගු කාලය :
(රක්ෂණ සහතිකයේ පිටපතක් අමුණන්න)

ජන්ද විමසීම රාජකාරි අතරතුරදී වාහනයට සිදුවන කිසිදු අනතුරකට, අලාභයකට හෝ කාර්මික දෝෂයන් වෙනුවෙන් වැය වන මුදල් මැතිවරණ කොමිෂන් සභාවෙන් ප්‍රතිපූර්ණය කර ගැනීම සඳහා ඉල්ලීම් ඉදිරිපත් නොකරන බවට මෙයින් දන්වා සිටිමි.

දිනය :-
වාහනය අයිතිකරුගේ අත්සන

අයදුම්පත් එවිය යුතු ලිපිනය :

තේරීම් භාර නිලධාරී
දිස්ත්‍රික් ලේකම් කාර්යාලය (කව්වේරිය)
..... (අදාළ දිස්ත්‍රික්කයේ නම)

* (අනවශ්‍ය වචන කපා ජරින්න)

පාර්ලිමේන්තු මැතිවරණය - 2020.08.05

පොදු 231 ඉන්ධන ඇණවුම් මගින් සංචිත වාහන වලට / නිලධාරීන් රැගෙන එන වෙන්කල වාහන වලට ඉන්ධන නිකුත් කිරීම.

01. වාහන අංකය :

02. වාහනය අයත් ආයතනය :

03. මාණ්ඩලික නිලධාරියෙකු රැගෙන එන වාහනයක් නම්

(I) නිලධාරියාගේ නම :

(II) තනතුර :

04. රියදුරුගේ නම :

05. මයිලේජ් මීටරය කියවීම :

06. අවශ්‍ය ඉන්ධන වර්ගය (පෙට්‍රල්/සුපිරි පෙට්‍රල්/ඩීසල්/සුපිරි ඩීසල්) :

07. ඉන්ධන දැවීම ලීටරයට කිලෝමීටර් :

08. දැනට වැංකියේ ඇති ඉන්ධන ප්‍රමාණය ලීටර් :

09. වැංකියේ මුළු ඉන්ධන ධාරිතාවය ප්‍රමාණය ලීටර් :

10. ඉල්ලුම් කරනු ලබන ඉන්ධන ප්‍රමාණය ලීටර් :

ඉහත අංක දරණ වාහනයට ඉන්ධන ලීටර් * පෙට්‍රල්/සුපිරි පෙට්‍රල්/ඩීසල්/සුපිරි ඩීසල් ක් ලබාදෙන්න.

නම :

තනතුර :

අත්සන :

දිනය : 2020.

කාර්යාලීය ප්‍රයෝජනය සඳහා

අංක දරණ වාහනයට ඉන්ධන * පෙට්‍රල්/සුපිරි පෙට්‍රල්/ඩීසල්/සුපිරි ඩීසල් ලීටර් ක් නිකුත් කිරීම * අනුමත කරමි / ඉන්ධන ඉල්ලීම අනුමත නොකරමි.

.....
සහකාර තේරීම් භාර නිලධාරී (ප්‍රවාහන)
ඉන්ධන ඇණවුම් අනුමත කිරීමට බලයලත් නිලධාරියා

ඉහත අංක දරණ වාහනයට ඉන්ධන ලීටර් ක් ලබා ගැනීමට අංක දරණ ඇණවුම නිකුත් කරන ලදී.

දිනය : 2020.

.....
ප්‍රවාහන අංශයේ කාර්ය මණ්ඩල නිලධාරී

පාර්ලිමේන්තු මැතිවරණය - 2020.08.05

ජ්‍යෙෂ්ඨ ඡන්ද ස්ථානාධිපති විසින් රැගෙන එන පෞද්ගලික වාහන පිළිබඳ තොරතුරු

1. නිලධාරියාගේ නම :
2. කාර්යාලය ලිපිනය :
3. පෞද්ගලික ලිපිනය :
4. ජංගම දුරකතන අංකය :
5. ජ්‍යෙෂ්ඨ ඡන්ද ස්ථානාධිපති වශයෙන් පත්කර ඇති දිස්ත්‍රික්කය :
(මෙය ඔබගේ සේවා ස්ථානය පිහිටි දිස්ත්‍රික්කය විය යුතුය.)
6. ඔබගේ පෞද්ගලික වාහනය පිළිබඳ තොරතුරු
(ආදායම් බලපත්‍රයේ ඡායා පිටපතක් ඇමිණිය යුතුය.)
වාහනයේ අංකය :..... (පෙට්‍රල්/ඩීසල්) *
වර්ගය : ආසන ගණන :
වාහනය පදවන රියදුරුගේ නම :
ලිපිනය :
රියදුරු බලපත් අංකය :

7. නිවසේ සිට නිකුත් කිරීමේ මධ්‍යස්ථානයට ඇති දුර ප්‍රමාණය (කි.මී) :

ඉහත සඳහන් තොරතුරු සත්‍ය හා නිවැරදි බව සහතික කරමි. මැතිවරණ කොමසාරිස් ජනරාල්ගේ PE/2020/TR-08 හා 2020.07.06 දිනැති චක්‍රලේඛයේ සඳහන් කොන්දේසි හා කිලෝමීටරයකට *පෙට්‍රල් වාහන සඳහා වූ රු.30/-ක්/ *ඩීසල් වාහන සඳහා වූ රු. 20/- ක් බැගින් දූ ගාස්තු ප්‍රමාණයන් යටතේ ගාස්තු ලබා ගැනීමට එකඟ වෙමි.

දිනය :
නිලධාරීගේ අත්සන

ජ්‍යෙෂ්ඨ ඡන්ද ස්ථානාධිපති වශයෙන් තෝරාගෙන ඇති ඉහත සඳහන් නිලධාරියාට අයත් අංක දරණ වාහනය ඔහුට නියමිත ඡන්ද පොළ රාජකාරී සඳහා යොදා ගැනීමට අනුමැතිය දෙන ලදී.

දිනය :
සහකාර තේරීම් භාර නිලධාරී (ප්‍රවාහන)
(නම සහිත නිල මුද්‍රාව තබන්න.)

B කොටස - (කාර්යාලය ප්‍රයෝජනය සඳහා)

1. නිවසේ සිට නිකුත් කිරීමේ මධ්‍යස්ථානයට ඇති දුර ප්‍රමාණය (කි.මී) X 2 -
A. නිකුත් කිරීමේ මධ්‍යස්ථානයෙන් පිටත්වන විට මයිලෝ මීටරයේ කියවීම -
B. භාර ගැනීමේ මධ්‍යස්ථානය වෙත ආපසු පැමිණි පසු මයිලෝ මීටරයේ කියවීම -

2. ගමන් කල දුර : (B - A) =

PE/2020/TR-08 හා 2020.07.06 දිනැති චක්‍රලේඛයෙන් දී ඇති උපදෙස් පරිදි ඔහු ඡන්ද විමසීම් රාජකාරී සඳහා ගමන් කර ඇති මුළු දුර ප්‍රමාණය කි.මී. : (1+2) -

දිනය :
සහකාර තේරීම් භාර නිලධාරී (ප්‍රවාහන)
(නම සහිත නිල මුද්‍රාව තබන්න.)

සැලකිය යුතුය : ජ්‍යෙෂ්ඨ ඡන්ද ස්ථානාධිපති වෙතින් මෙම ආකෘතිය පිටපත් තුනකින් සම්පූර්ණ කර ලබාගෙන රාජකාරී නිමවී ආපසු යාමට පෙර B කොටස පුරවා පිටපත් දෙකක් ඔහුට /ඇයට ආපසු භාරදෙන්න. එක් පිටපතක් කිලෝමීටර් ගාස්තු ඉල්ලුම් කිරීමේදී වවුචරයට අමුණා ඉදිරිපත් කළ යුතු බවට ද අනෙක් පිටපත තම රියදුරුගේ දීමනා ඉල්ලුම් කරන වවුචරයට අමුණා ඉදිරිපත් කළයුතු බවටද ඔහුට / ඇයට කරුණාකර දන්වන්න.

(* අනවශ්‍ය වචන කපා හරින්න.)

පාර්ලිමේන්තු මැතිවරණය - 2020.08.05
ප්‍රධාන ගණන් කිරීමේ නිලධාරීන්/ සහකාර තේරීම් භාර නිලධාරීන් රැගෙන එනු ලබන
පෞද්ගලික වාහන පිළිබඳ තොරතුරු

1. නිලධාරියාගේ නම :
2. ස්ථීර තනතුර :
3. කාර්යාලයීය ලිපිනය :
4. පෞද්ගලික ලිපිනය :
5. ජංගම දුරකතන අංකය :
6. රැගෙන එන පෞද්ගලික වාහනය පිළිබඳ තොරතුරු

වාහනයේ අංකය :..... (පෙට්‍රල්/ඩීසල්) *
 වාහනය තමාගේ ද / කලත්‍රයාගේ ද යනවග :.....
(සනාථ කිරීමට ආදායම් බලපත්‍රයේ ඡායා පිටපතක් මීට අමුණන්න.)

7. තේරීම් භාර නිලධාරී වෙත වාර්තා කළ දිනය හා වේලාව :

දිනය : 2020.08. වේලාව :

මම 2020.08. දින ඉහත අංක දරණ මාගේ / කලත්‍රයාගේ වාහනයෙන් *
 දිස්ත්‍රික්කයේ ඡන්ද විමසීමේ රාජකාරී සඳහා පැමිණි බව සහතික කරමි.

2020.08.

.....
 සම්පූර්ණ ජ්‍යෙෂ්ඨතා :
 (නිලධාරියාගේ නම සහිත නිල මුද්‍රාව)

"ආ" කොටස - (කාර්යාලයීය ප්‍රයෝජනය සඳහා)

ඉහත නම සඳහන් නිලධාරී ඔහු / මහත්මිය / මෙනවිය අංක
 දරණ වාහනයෙන් පැමිණි බවට මම පෞද්ගලිකවම සැහීමකට පත්වෙමි. ඔහු / ඇය
 දින වේලාවට මා වෙත වාර්තා කළ බවත් දින
 වේලාවට එම වාහනයෙන් ආපසු පිටත්ව ගිය බවත් සහතික කරමි.

දිනය : 2020.08.

.....
 සම්පූර්ණ ජ්‍යෙෂ්ඨතා :
 සහකාර තේරීම් භාර නිලධාරී (ප්‍රවාහන)
 (නම සහිත නිල මුද්‍රාව තබන්න.)

සැ.යු. : පෞද්ගලික වාහන රැගෙන එන ඉහත සඳහන් සෑම නිලධාරියෙකු විසින්ම තමන් පැමිණි වහාම මෙම ආකෘතිය පිටපත් දෙකකින් සම්පූර්ණ කර තම වාහනයේ ආදායම් බලපත්‍රයේ ඡායා පිටපතක් ද සමග සහකාර තේරීම් භාර නිලධාරී (ප්‍රවාහන) වෙත භාරදිය යුතුය. ආපසු පිටත්ව යාමට ප්‍රථම මෙහි "ආ" කොටස සහකාර තේරීම් භාර නිලධාරී (ප්‍රවාහන) ලවා සම්පූර්ණ කරවාගෙන එක් පිටපතක් ලබාගත යුතුය. ගෙවීම් කිරීම සඳහා වවුචරය සමග එම පිටපත අමුණා ඉදිරිපත් කළ යුතුය.

❖ විශේෂ හේතූන් යටතේ අවිවාහක නිලධාරීන්ට පියා, මව, සොහොයුරු , සොහොයුරියන්ට අයත් වාහන ද විවාහක නිලධාරීන්ට - පියා, මව, දූ දරුවන් සතු වාහන භාවිතා කළ හැකිය.

(* - අනවශ්‍ය වචන කපා හරින්න.)

පාර්ලිමේන්තු මැතිවරණය - 2020.08.05

ප්‍රධාන ගණන් කිරීමේ නිලධාරීන්/ සහකාර තේරීම් භාර නිලධාරීන් රැගෙන එනු ලබන පෞද්ගලික රියදුරන්ගේ පැමිණීමේ සහතිකය.

- 01. වාහනය අයිති නිලධාරියාගේ නම :
- 02. තනතුර :
- 03. අමාත්‍යාංශය / දෙපාර්තමේන්තුව
නම හා ලිපිනය :
- 04. රැගෙන ආ වාහනයේ අංකය :
- 05. වාහනයේ රියදුරු වශයෙන් යොදාගත්
අයගේ නම :
- 06. ඔහුගේ ලිපිනය :
- 07. ජාතික හැඳුනුම්පත් අංකය :
- 08. රියදුරු බලපත් අංකය :
- 09. රියදුරු මහතාගේ අත්සන :

ප්‍රධාන ගණන් කිරීමේ නිලධාරී/ සහකාර තේරීම් භාර නිලධාරී වශයෙන්
දිස්ත්‍රික්කයේ රාජකාරී සඳහා ඉහත අංක දරණ වාහනයෙන් පැමිණීම මම එම වාහනයේ රියදුරු ලෙස
..... මහතා යොදා ගත් බව සහතික කරමි.

දිනය : 2020

.....
සහකාර තේරීම් භාර නිලධාරියාගේ අත්සන
(නම සහිත නිල මුද්‍රාව තබන්න.)

"ආ" කොටස - (කාර්යාලීය ප්‍රයෝජනය සඳහා)

ඉහත නම් සඳහන් නිලධාරී මහතාට අයත් අංක දරණ වාහනයේ රියදුරු ලෙස
..... මහතා පැමිණීම බව සහතික කරමි.

දිනය : 2020

.....
සහකාර තේරීම් භාර නිලධාරී (ප්‍රවාහන)
(නම සහිත නිල මුද්‍රාව තබන්න.)

සැලකිය යුතුය. : මෙම ආකෘතිය පිටපත් දෙකකින් සම්පූර්ණ කර සහකාර තේරීම් භාර නිලධාරී (ප්‍රවාහන) වෙත භාරදිය යුතුය. "ආ" කොටස සහකාර තේරීම් භාර නිලධාරී (ප්‍රවාහන) විසින් සම්පූර්ණ කරවාගෙන එක් පිටපතක් ලබාගත යුතු අතර එය රියදුරුගේ නමත් වියදම් ඉල්ලුම් පත්‍රයට අමුණා ඉදිරිපත් කළ යුතුය. ඒ සමඟ රියදුරු බලපත්‍රයේ ඡායා පිටපතක් ද ඉදිරිපත් කළ යුතුවේ.

අනුමැතිය සඳහා පිටපත් 02 ක් සම්පූර්ණ කර අදාළ දිස්ත්‍රික්කයේ තේරීම් භාර නිලධාරී / නියෝජ්‍ය / සහකාර මැතිවරණ කොමසාරිස් වෙත යවන්න.

පාර්ලිමේන්තු මැතිවරණය - 2020.08.05

නිල වාහන හිමි නිලධාරීන් ඡන්ද විමසීමේ රාජකාරි සඳහා තම නිල වාහන රැගෙන යාමට අනුමැතිය ඉල්ලීම

- 1. නිලධාරියාගේ නම :
- 2. තනතුර :
- 3. කාර්යාලයේ ලිපිනය :
- 4. වාහන අංකය : වාහන වර්ගය : කාර් / කැබ් / ජීප්
- 5. වාහනය පෙට්‍රල් ද ඩීසල් ද යන වග : පෙට්‍රල් ඩීසල්
(අදාළ කොටුව තුළ 'X' ලකුණ යොදන්න)

- 6. ඡන්ද විමසීමේ රාජකාරි සඳහා පත්කර ඇති දිස්ත්‍රික්කය :
- 7. ඡන්ද විමසීමේ රාජකාරි සඳහා පත්කර ඇති තනතුර :
- 8. කාර්යාලයේ දුරකථන අංකය:
- 9. ෆැක්ස් අංකය :

ඉහත අංක දරණ මාගේ නිල වාහනය දිස්ත්‍රික්කයේ ඡන්ද විමසීමේ රාජකාරි සඳහා පැමිණීම පිණිස යොදා ගැනීමට අනුමැතිය පතමි.

දිනය :
.....
ඉල්ලුම් කරන නිලධාරියාගේ අත්සන

ඉහත නම් සඳහන් නිලධාරියාගේ අංක දරණ නිල වාහනය මෙම දිස්ත්‍රික්කයේ ඡන්ද විමසීමේ රාජකාරි සඳහා පැමිණීමට යොදා ගැනීම අනුමත කරමි.

දිනය :
.....
දිස්ත්‍රික් තේරීම් භාර නිලධාරී / නියෝජ්‍ය / සහකාර මැතිවරණ කොමසාරිස්
..... දිස්ත්‍රික්කය.

***සහකාර තේරීම්භාර නිලධාරී (ප්‍රවාහන)**
අනුමත කිරීමෙන් අනතුරුව මෙහි එක් පිටපතක් ගොනුකර තබාගත යුතු අතර, අනෙක් පිටපත නිලධාරියා වෙත යැවීමට කටයුතු කරන්න. (ෆැක්ස් කිරීම වඩාත් යෝග්‍ය වේ.)

සැ.යු. නිලධාරියා තම පෞද්ගලික මුදලින් ඉන්ධන ලබාගත යුතු අතර එය මැතිවරණ කොමිෂන් සභාව විසින් ප්‍රතිපූර්ණය කරනු ඇත.

සංවිත වාහන ඡන්ද විමසීම් රාජකාරී සඳහා යෙදවීම් පිළිබඳ විස්තර පත්‍රිකාව.

වාහනය අයත් ආයතනයේ ප්‍රවාහන නිලධාරී විසින් පිටපත් 03 කින් සම්පූර්ණ කර පිටපත් දෙකක් අනුයුක්ත කර ඇති දිස්ත්‍රික්කයේ සහකාර තේරීම් භාර නිලධාරී (ප්‍රවාහන) වෙත භාරදීමට රියදුරුට භාරදෙන්න. තුන්වන පිටපත වාහනය අයත් ආයතනයේ කාර්යාල පිටපත වශයෙන් තබාගන්න.

1. වාහනය අයත් දෙපාර්තමේන්තුව / අමාත්‍යාංශය / සංස්ථාව:					2. වාහන අංකය						
3. රියදුරුගේනම :											
4. වාහනයේ වර්ගය (අදාළ කොටුවල X ලකුණ යොදන්න.)				5. යොදන ලද ඉන්ධන වර්ගය (අදාළ කොටුවල X ලකුණ යොදන්න.)				6. ඉන්ධන ටැංකියේ ධාරිතාව		7. ඉන්ධන ලීටර් 1 ට ධාවනය වන කි.මී. ගණන	
ජීප්	කැබ්	වෑන්	කාර්	පෙට්‍රල්	ඩීසල්	ලීටර්		කි.මී.			
8. ඡන්ද විමසීම් සඳහා අනුයුක්ත කර ඇති දිස්ත්‍රික්කය				10. ඔබගේ ආයතනයෙන් ලබාදුන් ඉන්ධන ප්‍රමාණය ලීටර් :				11. වාහනය පිටත් වන අවස්ථාවේ මයිලෝ මීටරයේ කියවීම :			
9. ඡන්ද විමසීමේ රාජකාරී සඳහා වාහනය නිදහස් කළ දිනය හා වේලාව :				12. සහතික කරන නිලධාරියාගේ අත්සන හා මුද්‍රාව :							
2020	08			පෙ.ව	ප.ව						
“ආ” කොටස අනුයුක්ත කර ඇති දිස්ත්‍රික්කයේ ප්‍රයෝජනය සඳහා											
1. ඉහත වාහනය වාර්තා කළ දිනය හා වේලාව		2020	08			පෙ.ව		ප.ව			
2. වාහනය දිස්ත්‍රික්කයට වාර්තා කළ අවස්ථාවේ මයිලෝ මීටරය කියවීම											
3. ඡන්ද විමසීම් සඳහා වාහනය යෙදවූ රාජකාරිය (අදාළ කොටුවල X ලකුණ යොදන්න.)				ඡන්ද පොළ කාර්ය මණ්ඩලය ප්‍රවාහනය							
				කලාප භාර සහකාර තේරීම්භාර නිලධාරීන් ප්‍රවාහනය							
				වෙනත්							
4. දිස්ත්‍රික්කය තුළ ධාවනයට ලබාදුන් ඉන්ධන ප්‍රමාණය (ලීටර්)				5. දිස්ත්‍රික්කය තුළ ධාවනය කර ඇති කි.මී.ප්‍රමාණය							
6. ආපසු කාර්යාලයට යාමට ලබාදුන් ඉන්ධන ප්‍රමාණය (ලීටර්)				7. ආපසු කාර්යාලයට යාමට ඇති දුර ප්‍රමාණය දළ වශයෙන් කි.මී.							
8. ලබාදුන් මුළු ඉන්ධන ප්‍රමාණය ලීටර්											
9. වාහනය දිස්ත්‍රික්කයෙන් නිදහස් කළ දිනය හා වේලාව				2020	08			පෙ.ව.		ප.ව.	
10. වාහනය නිදහස් කරන අවස්ථාවේ මයිලෝ මීටරයේ කියවීම.											

දිනය : 2020.08.

.....
සහකාර තේරීම් භාර නිලධාරී (ප්‍රවාහන)

සහකාර තේරීම් භාර නිලධාරී (ප්‍රවාහන) :- ඡන්ද විමසීම් රාජකාරී අවසානයේ මුල් පිටපතේ “ආ” කොටස සම්පූර්ණ කර ආපසු රැගෙන යාම සඳහා රියදුරුට භාර දෙන්න. රියදුරු මහතාගේ ගමන් වියදම් අයදුම්පත සමඟ මුල් පිටපත අමුණා ඉදිරිපත් කළ යුතු අතර එහි ඡංයා පිටපතක් ඉන්ධන ප්‍රතිපූරණය කිරීමේ ඉල්ලුම් පත්‍රයට ඇමිණිය යුතුය.

ජන්ද විමසීම් රාජකාරිවල නිරත කරවන රියදුරන් සඳහා උපදෙස්.

1. 2020.08.05 දින පැවැත්වීමට නියමිත පාර්ලිමේන්තු මැතිවරණයේ ප්‍රවාහන අවශ්‍යතා ඉටුකර ගැනීම සඳහා දිස්ත්‍රික් තේරීම් භාර නිලධාරීන්ගේ ඉල්ලීම මත කොළඹ සංවිතයෙන් වාහන ලබාදීමට කටයුතු කරනු ලබයි.
2. ජන්ද විමසීම් රාජකාරි සඳහා මැතිවරණ කොමසාරිස් ජනරාල් වෙත වාහන නිදහස් කළ විට එම වාහන හා රියදුරන් මැතිවරණ කොමසාරිස් ජනරාල් හෝ ඔහු විසින් බලය පවරනු ලැබූ නිලධාරියෙක් යටතට පත්වනු ඇත. ජන්ද විමසීම් රාජකාරි වලින් නිදහස් කරන තෙක් මෙම නියමය බල පැවැත්වෙන අතර, එම රියදුරන් මැතිවරණ කොමසාරිස් ජනරාල් හෝ ඔහු විසින් බලය පවරනු ලැබූ නිලධාරීන්ගේ නියෝග වලට අවනත විය යුතුය.
3. ජන්ද විමසීම් සඳහා නිදහස් කරනු ලබන වාහන වල රියදුරන් විසින් එම රාජකාරි සඳහා පිටත් වීමට ප්‍රථම වාහනයේ ධාවන තත්වය පිළිබඳ පරීක්ෂාකර සහතික විය යුතුය.
4. මැතිවරණ රාජකාරි සඳහා තම නිත්‍ය සේවා ස්ථානයෙන් වාහනය පිටත්වීමට පෙර වාහනය අයත් ආයතනය වෙනුවෙන් කරන ලද ධාවනය කිරීම්, ධාවන සටහනෙහි ඇතුළත් කර ධාවන සටහන තුළනය කර ඉතිරි ඉන්ධන ප්‍රමාණය අනුව ජන්ද විමසීම් සඳහා වාර්තා කළයුතු ස්ථානයට යාමට අවශ්‍ය ඉන්ධන ප්‍රමාණය පමණක් වාහනය අයත් ආයතනයෙන් ලබාගත යුතුය. එසේ ලබාදෙන ඉන්ධන සඳහා වැයවන වියදම ජන්ද විමසීමෙන් පසුව අදාළ ආයතනය වෙත ප්‍රතිපූර්ණය කරනු ලැබේ.
5. දින කිහිපයක් තම ස්ථීර උපස්ථානයෙන් බැහැරව රාජකාරියෙහි යෙදීමට සිදුවන බැවින්, එම දින කිහිපය සඳහා අවශ්‍ය වන පෞද්ගලික බඩුබාහිරාදිය (බෙහෙත්, ඇඳුම්, පයින්, දත්බෙහෙත් හා ඇතිරිලි) රැගෙන යා යුතුය.
6. ජන්ද විමසීම් රාජකාරි සඳහා නිදහස් කළ පසු එම රාජකාරිවල නිරතව අවසානයේ සිය නිත්‍ය සේවා ස්ථානයට වාර්තා කරන තෙක් කාලය තුළ සිදුවන අනතුරු ආපදා ආදිය නොපමාව තම ආයතන ප්‍රධානියා වෙත හා ජන්ද විමසීම් සඳහා අනුයුක්ත කර ඇති දිස්ත්‍රික්කයේ සහකාර තේරීම්භාර නිලධාරී (ප්‍රවාහන) / සහකාර මැතිවරණ කොමසාරිස් වෙත දැනුම් දිය යුතුය. එසේම කොළඹ සංවිතයෙන් මුදාහල වාහනයක් නම් මැතිවරණ කොමසාරිස් සභා කාර්යාලය වෙත ද දැනුම් දිය යුතුය. ඔවුන්ගේ උපදෙස් මත අළුත්වැඩියාව හෝ ඉදිරි කටයුතු කළ යුතුය. කෙසේ වෙතත් ජන්ද විමසීම් රාජකාරීන්හි ඔබ යෙදෙන අවස්ථාවන්හි වුවද මෝටර් රථ ආඥා පණතේ හා සිවිල් නීතියේ නියමයන්ට යටත් විය යුතුය. එම නිසා හදිසි අනතුරකදී නොපමාව ළඟම ඇති පොලිස් ස්ථානයට දැනුම් දීම ද අනිවාර්යයෙන්ම සිදුකළ යුතුය.
7. ජන්ද විමසීම් රාජකාරි සඳහා යොදා ගනු ලබන වාහනවල නීති විරෝධී භාණ්ඩ පැටවීම හෝ ප්‍රවාහනය කිරීම සිදු නොකළ යුතුය. එසේම ජන්ද විමසීම් රාජකාරි සඳහා යොදවන ලද නිලධාරීන් හැර වෙනත් අය ප්‍රවාහනය නොකළ යුතුය. ගමන් කිරීමට උපදෙස් දී ඇති ස්ථානයට ඉතාම කෙටි ප්‍රධාන පාර භාවිතාකර නොපමාව වාර්තා කළයුතුය. මාර්ග අවහිරතාවක් වැනි විශේෂ අවස්ථාවකදී හැර වෙනත් විකල්ප මාර්ග හෝ අතිරේක ගමන් යොදා නොගත යුතුය.
8. කොළඹ සංවිතයෙන් පිට පළාත් සඳහා යවනු ලබන වාහන ජන්ද විමසීම් රාජකාරි අවසන්වී ආපසු පැමිණීමේදී එම දිස්ත්‍රික්කයන්හි ප්‍රවාහන නිලධාරීන්ගේ උපදෙස් පරිදි ජන්ද විමසීම් රාජකාරිවල යෙදුණු නිලධාරීන් ප්‍රවාහනය කිරීම සිදු කළයුතුය. වෙනත් පුද්ගලයින් කිසිවෙකු හෝ ජන්ද විමසීම් රාජකාරිවල නිරත වන මුළු කාලය තුළදී වාහනයට ගොඩනංවා ගැනීමක් නොකළ යුතුය.

9. ඡන්ද විමසීම් රාජකාරී සඳහා නිදහස් කළ අවස්ථාවේ සිට ආපසු පැමිණ නිත්‍ය සේවා ස්ථානයට වාර්තා කරන තෙක් සියළුම රියදුරන් මැතිවරණ රාජකාරීන් යෙදී සිටින කාලය වශයෙන් සලකනු ලැබේ. එම නිසා එම කාලය තුළ සාමාන්‍ය රාජකාරියේ යෙදී සිටීමේදී බල පැවැත්වෙන සියළුම කොන්දේසි හා නියමයන් බල පැවැත්වේ. විශේෂයෙන් බීමත්ව රිය පැදවීම හෝ බීමත්ව සිටීම, අවිනිතව හැසිරීම පිළිබඳව ඉතාමත් සුපරීක්ෂාකාරී වනු ඇත.

10. කිසියම් රියදුරෙකු බීමත්ව සිටින බව දැනගන්නට ලැබුනහොත් ඔහු රැගෙන ආ වාහනය සහකාර තේරීම් භාර නිලධාරී (ප්‍රවාහන) භාරයට ගනු ලබන අතර කිසිදු ඡේතුවක් නිසා එය ඔහුට ආපසු භාර නොදෙනු ඇත. මේ පිළිබඳව වාහනය අයත් ආයතනයට දන්වා එය රැගෙන යාමට වෙනත් රියදුරෙකු එවන ලෙස දන්වා සිටිනු ඇත.


11. ඡන්ද විමසීම් රාජකාරීන් යෙදෙන සියළුම කාලය සඳහා යැපීම් දීමනා ගෙවනු ඇත. මෙම දීමනා ගෙවනුයේ ඔබගේ ආහාර පාන සඳහාය.

12. සියළුම රියදුරන් විසින් “සංවිත වාහන ඡන්ද විමසීම් රාජකාරී සඳහා යෙදවීම් විස්තර පත්‍රිකාව” (V-7) යන පෝරමයේ පිටපත් දෙකක් නිත්‍ය සේවා ස්ථානයෙන් සම්පූර්ණ කරවාගෙන ඡන්ද විමසීම් රාජකාරී සඳහා අනුයුක්ත කර ඇති දිස්ත්‍රික්කයේ සහකාර තේරීම්භාර නිලධාරී (ප්‍රවාහන) වෙත භාරදී ඔහුගෙන් “ආ” කොටස සම්පූර්ණ කරවාගෙන එක් පිටපතක් ආපසු ගෙනවිත් නිත්‍ය සේවා ස්ථානයේ අදාළ බලධාරියාට භාරදිය යුතුය. එම විස්තර ඔබගේ අතිකාල දීමනා හා සංයුක්ත දීමනා ගෙවීමේදී අනිවාර්යයෙන්ම ඔබගේ නිත්‍ය සේවා ස්ථානයට ලැබී තිබිය යුතුය.

13. ඉහත 12 වන ඡේදයේ සඳහන් පෝරමයට අමතරව ඡන්ද විමසීම් රාජකාරී නිමවී අදාළ දිස්ත්‍රික්කයෙන් පිටත්වීමට ප්‍රථම ඡන්ද විමසීම් රාජකාරීන් යෙදුන බවට පැමිණීමේ සහතිකය (CE 51 පත්‍රිකාව) සහකාර තේරීම්භාර නිලධාරී (ප්‍රවාහන) වෙතින් ලබාගත යුතුය. ගෙවීම් කිරීම සඳහා එම පැමිණීමේ සහතිකය, අතිකාල / සංයුක්ත දීමනා ඉල්ලුම්පතට අමුණා ඉදිරිපත් කළයුතුය.

14. ඔබගේ වාහනයට අදාළ ධාවන සටහනද මැතිවරණ රාජකාරීවල යෙදුනු කිලෝ මීටර් ප්‍රමාණයන් හා ලබාගත් ඉන්ධන ප්‍රමාණයන් ඇතුළත් කර තුලනය කර සහකාර තේරීම්භාර නිලධාරී (ප්‍රවාහන) හෝ වෙනත් බලයලත් නිලධාරියෙකුගේ අත්සන හා මුද්‍රාව තබා සහතික කර ගන්න.

15. තවද කොවිඩ් උසංගත තත්වය තුළ මැතිවරණය පැවැත්වීම සම්බන්ධව ගත යුතු සෞඛ්‍ය ආරක්ෂිත ක්‍රියා මාර්ග පිළිබඳව සෞඛ්‍ය සේවා අධ්‍යක්ෂ ජනරාල් විසින් නිකුත් කර ඇති මාර්ගෝපදේශයට අනුකූලව කටයුතු කිරීමට සියළුම මැතිවරණ කාර්ය මණ්ඩලය බැඳී සිටින බැවින් ඔබ ද අදාළ තේරීම් භාර නිලධාරී / සහකාර තේරීම් භාර නිලධාරී විසින් ලබා දෙන එකී උපදෙස් ද තරයේ පිළිපැදීමට කටයුතු කළ යුතුය.


සමන් ශ්‍රී රත්නායක,
මැතිවරණ කොමසාරිස් ජනරාල්,
මැතිවරණ කොමිෂන් සභාව,
සරණ මාවත, රාජගිරිය.
2020.07.09

පාර්ලිමේන්තු මැතිවරණය - 2020.08.05
ප්‍රධාන ගණන් කිරීමේ නිලධාරී/ සහකාර තේරීම්භාර නිලධාරී විසින් රැගෙන යන ලද (නිල වාහන)
(Assigned Vehicles) වලට ලබාගත් ඉන්ධන සඳහා වැය වූ මුදල් ප්‍රතිපූර්ණය කර ගැනීම.

අමාත්‍යාංශයේ /දෙපාර්තමේන්තුවේ නම :

ෆැක්ස් අංකය :

ලිපිනය :

දුරකථන අංකය :

නිලධාරියාගේ නම	තනතුර	වාහන අංකය	ජන්ද විමසීමේ රාජකාරි සඳහා වාර්තා කළ දිස්ත්‍රික්කය	ජන්ද විමසීමේ රාජකාරි සඳහා වාර්තා කල දිනය	එම දිස්ත්‍රික්කයට යාමට හා ආපසු පැමිණීමට ධාවනය කළ කි.මී. ගණන	මබ විසින් මුදල් ගෙවා ලබාගත් ඉන්ධන ප්‍රමාණය ලීටර්	තේරීම්භාර නිලධාරී ලබාදුන් ඉන්ධනප්‍රමාණය ලීටර්	ඉන්ධන වර්ගය (ඩීසල්/පෙට්‍රල්)	ඉන්ධන දැවීම (ලීටරයට කි.මී.)	ප්‍රතිපූර්ණය සඳහා ඉල්ලා සිටින මුදල	
										රු.	ශත.

2020.08.05 දින පැවැති පාර්ලිමේන්තු මැතිවරණයේදී ප්‍රධාන ගණන් කිරීමේ නිලධාරී/ සහකාර තේරීම්භාර නිලධාරී වශයෙන් සේවය කිරීම සඳහා මාගේ නිල වාහනය දිස්ත්‍රික්කයේ රාජකාරි සඳහා යාමට යොදාගත් බව සහතික කරමි. එම ගමන සඳහා ධාවනය වූ කි.මී ගණන කි. ඒ සඳහා වැයවූ පෙට්‍රල් / ඩීසල් ලීටර්.....ක් වෙනුවෙන් රු. මගේ පෞද්ගලික මුදලින් වැය කළ බව සහතික කරමි. එම මුදල ප්‍රතිපූර්ණය කිරීම සඳහා අදාළ බිල්පත් සමඟ සම්පූර්ණ කරන ලද පොදු 35 ගෙවීම් වවුචරයක් මේ සමඟ එවා ඇත.

.....
 නිලධාරියාගේ අත්සන
 නම සහිත නිල මුද්‍රාව තබන්න.

දිනය : 2020.

පාර්ලිමේන්තු මැතිවරණය - 2020.08.05

ඡන්ද විමසීමේ රාජකාරී සඳහා යොදවන ලද සංචිත වාහන සඳහා සැපයූ ඉන්ධන වියදම ප්‍රතිපූර්ණය කිරීම.

දෙපාර්තමේන්තුවේ / සංස්ථාවේ / ආයතනයේ නම :

ෆැක්ස් අංකය :

ලිපිනය :

දුරකථන අංකය :

01	02	03	04	05	06	07	08	09	
වාහනයේ අංකය	පිටත්කර යවන ලද දිස්ත්‍රික්කය	වාර්තා කළ දිනය	ඉන්ධන වර්ගය සුපර් ඩීසල් / ඩීසල් / පෙට්‍රල්	ඉන්ධන දැවීම(ලීටර යට කි.මී.)	ඡන්ද විමසීම් කටයුතු සඳහා ධාවනය කළ කි.මී. ගණන	තේරීම් භාර නිලධාරී වෙතින් ලබා ගත් ඉන්ධන ප්‍රමාණය	ඔබ ආයතනයෙන් සැපයූ ඉන්ධන ප්‍රමාණය ලීටර්	ප්‍රතිපූර්ණය සඳහා ඉල්ලා සිටින මුදල	
								රු.	ශත.

මෙහි සඳහන් වාහන / වාහනය 2020.08.05 දින පැවැති පාර්ලිමේන්තු මැතිවරණයේ රාජකාරී සඳහාදිස්ත්‍රික්කයට යවන ලද වාහන බවත් අදාළ විස්තර නිවැරදි බවත් සහතික කරමි. මේ සඳහා..... නමින් වෙක්පත ලියා එවන්න. (වෙක්පත ලිවිය යුතු නම ඉංග්‍රීසියෙන් සඳහන් කරන්න.)

.....
 අමාත්‍යාංශ / දෙපාර්තමේන්තු / ආයතන ප්‍රධානියා /
 ප්‍රවාහන කටයුතු භාර නියෝජ්‍ය ප්‍රධානියා.
 නම සහිත නිල මුද්‍රාව තබන්න.

දිනය :.....

* සැලකිය යුතුයි : මුදල් ප්‍රතිපූර්ණය කරනු ලබන්නේ ආයතනය වෙත පමණි.